

కల కలగ గలిగి ఉండవలె

# భారతపుత్రులు.

(రెండవ భాగము)

2/72

కృందక ర్త:

K. KONDAL RAO, B.A.,  
Asst. Municipal High School, Bezwada.



ప బ్లి ష ర్సు:

మారుతి రాం అండ్ కో.,  
ఎడ్యుకేషనల్ పబ్లిషర్సు అండ్ బుక్ సెల్లర్సు,  
బెజ్జవాడ.

1930

అంధ్రముద్రాక్షరశాల, తెనాలి.

All Rights Reserved.


A



## విషయసూచిక

పేజీలు.


1.	చంద్రగుప్తుడు.	...	...	1
2.	పృథ్వీరాజు.	...	...	13
3.	అక్బరు.	...	...	33
4.	శివాజి.	...	...	55
5.	శ్రీకృష్ణ దేవరాయలు.	...	...	73
6.	ప్రతాపరుద్రుడు.	...	...	83





# భారతపుత్రులు.

(రెండవ భాగము)



## 1. చంద్రగుప్తుడు.

ఈ చంద్రగుప్తుడు హిందూదేశమును బాలిష్ఠుని పరిధిమచక్రివర్తి. ఈతడు పాటలీపుత్రమును రాజధానిగఁ జేసికొని మగధసామ్రాజ్యమును బరిపాలించెను. మగధ పురాతనకాలమునుండియు నార్యావర్తమున మిగుల ప్రఖ్యాతివడసిన మహారాజ్యము.

పూర్వమిమగధరాజ్యమును జరాసంధుడనువాఁడు పాలించెను. అతని పరాక్రమమునకు భీతిల్లి యాదవులు మఱురానగరమువిడిచి ద్వారకానగరంబును బ్రవేశించిరి. జరాసంధుడు పెక్కుండురాజులను బంధించెననియు, నాతడు మహాపరాక్రమసంతుఁడనియుఁ జెప్పబడియున్నది. ధర్మరాజు రామసూర్యయమాగముసేయ సమకట్టినప్పుడు శ్రీకృష్ణునిచేయులు,



మగధకు రాజధానియు, జరాసంధునినివాసమునగు గిరివజ్ర పురమునకరిగి యాతనివధించి, యాతనికుమారుడగు సహదేవుని రాజ్యమునందు నిలిపిరని, మహాభారతమునఁ జెప్పఁబడియున్నది. భారతసంగ్రామమున నీసహదేవుఁడు పాండవ పక్షముననిల్చి, ఘోరముగఁబోరాడి స్వర్గముఁజేరెను. సహదేవుని సంతతివారు మగధరాజ్యమును వేయేండ్లుపాలించిరి. కడపటివాఁడు రిపుంజయుఁడు. శునకుఁడనుమంత్రి యాతనింజంపి తనపుత్రుఁడగు ప్రద్యోతనునకు మగధరాజ్యాభిషేకము గావించెను. ప్రద్యోతనుని సంతతివారైదుగురు మగధనేలిరి. ఇందు కడపటివాని పేరు నందివర్ధనుఁడు. శునకుఁడు రిపుంజయునిఁజంపి సామ్రాజ్యమాక్రమించినట్లే, శిశునాగుఁడను మంత్రి నందివర్ధనునిఁజంపి, రాజ్యమాక్రమించెను. ఈతని వంశమునకు శిశునాగవంశమని పేరుకలిగెను. ఈవంశమువారు క్రమక్రమముగాఁ బడుగురు రాజ్యమేలిరి. అందువయుఁడనువాఁడు పాటలీపుత్రమును గట్టించెనని చెప్పుదురు. ఉదయుని తరువాత నందివర్ధనుఁడు, మహానందియనురాజులు రాజ్యముజేసిరి. మహానందితో క్షత్రియకులమునశించినదనియు, దరువాత రాజ్యముఁజేసినవారు శూద్రులనియుఁ గొండటియభిప్రాయము. మహానందికి ఔరససంతానములేదు. మహాపద్మఁడను నొక దాసీపుత్రుఁడు మాత్రము గలఁడు. ఈతనికి సర్వార్థసిద్ధి, ధన నందుఁడు, మహాబలియను నామములుగూడఁగలవు. ఈతఁడు సంఖ్యాతీతమైన ధనము నార్జించెనట! ఈతనికి బ్రాహ్మణులే మంత్రులుగనుండిరి. అందులో రాక్షసుఁడనువాఁడుముఖ్యుఁడు.



ఈతఁడు రాజ్యతంత్రమును, సకలశాస్త్రములును సంపూర్తిగ నెఱింగినవాఁడు. వీరాగ్రేసరుఁడు. మహాపద్మనందునిచే మిగుల మన్ననలఁబొందుచు రాజ్యచక్రమంతయు రాక్షసుఁడు నడుపుచుండెను.

మహాపద్మనకు 'ఇళ' యనుభార్యయు, 'ముర' యను నుంపుడుకత్తెయుఁగలరు. ఇళకు నెనమండుపుతులుదయించిరి. ఈ యెనమండుగురును, మహాపద్మనందుఁడును గలిసి నవనందులనఁబడిరి. మురకు జనించినవానిని మామ్యుఁడనిరి. ఈమామ్యుఁడే చంద్రగుప్తుఁడు. చంద్రగుప్తుఁడు రాజలక్షణ సమన్వితుఁడై యుండెను. ఏకారణముచేతనోగాని సందులీతనివిషయమున మిగుల నసూయవహించుచు నీతనిఁ దుదముట్టింపయత్నించుచుండిరి. చంద్రగుప్తుఁడనియెఱిగి, కడుజాగరూకతతోఁజరించుచుఁ దగినవానిసహాయము నపేక్షించి సమయమునకై నిరీక్షించియుండెను.

ఇట్లుండఁ జంద్రగుప్తునకుఁ జాణక్యసహాయము లభించెను. ఈ చాణక్యుఁడు—భూసురుఁడును, నీతిశాస్త్రకర్తయు నగు చణకుని నందనుఁడు. సమస్త శాస్త్రములును సంపూర్తిగఁజదివినవాఁడు. రాజ్యతంత్రము బాగుగ నెఱింగినవాఁడు. సకల ధర్మవిదుఁడు. కార్యదీక్షగలవాఁడు. ప్రతి విషయమునందును బ్రహస్పతి, శుక్రుఁడు మొదలగువారితోఁ దుల్యుఁడనిచెప్పవచ్చును; కాని, యీతనికి దురాగ్రహము, పట్టుదలయు నైజగుణములై యున్నవి. ఈతఁడొకనాడు నందులసభకు వచ్చి యున్న తాసనమధిష్ఠించెను. ఆసమయమున నందులచ్చటకే



వచ్చి, చాణక్యుని విధంబరసి, నందులమంతులు వలదనిపలుకుచున్నను వినక వారాచాణక్యుని పీఠమునుండి లాగివేయించిరి. అప్పుడు చాణక్యుని జుట్టుముడి విడిపోయెను. ఆతని ముఖమునఁ గోఁధము మూర్తీభవించెను. ఆతఁడు పండ్లు పటపటఁగొఱుకుచు, నచ్చటిసభ్యులెల్లరు వినుచుండ “భూసురోత్తముఁడనైన నన్ను సభయందనమానించిన మీయంతముజూచెదను. నన్నెట్లు పీఠమునుండిలాగించితెరో యట్లే నిమ్ముసింహాసనమునుండి లాగించి మీశిరములఁదునిమించెద. అంతవఱకును నాశిరోజిములను ముడివేయ” నని ఘోరశపథముఁజేసెను. కాలరుద్రునిచందమున నొప్పుచున్న యాచాణక్యుని శాంతిపఱిప, నందులేవిధమైన ప్రయత్నమును సేయలేదు.

ఇది యంతయు నాసభయందున్న చంద్రగుప్తుఁడు చూచుచునేయుండెను. అట్లు శపథముఁజేసి చాణక్యుఁడు సభవిడిచిపోవుచుండెను. చంద్రగుప్తుఁడును నాతని వెనువెంటనే కొంతదూరమరిగినపిదప, నెవ్వరును లేకుండుటఁజూచి, చాణక్యుని సమీపించి, భక్తివినయంబులు సూచించుచుఁ దత్పదంబులకు నమస్కరించి, నందులు తన్నుఁగూర్చిచేయుచున్న కుట్రలుచెప్పి రక్షింపుమని వేడికొనెను. చాణక్యుఁడు దయాంతరంగుఁడై చంద్రగుప్తునకిట్లుపలికెను. “వత్సా! మదీయప్రభావమెఱుంగఁజాలక మూఢాత్ములగు నందులు నేడు నన్నుఁబరాభవించిరి. కానిమ్ము. తత్ఫలంబును వారు శీఘ్రకాలములోనే యనుభవింతురుగాక! నన్నువారు సామాన్య బ్రాహ్మణునిగా భావించిరి. పూర్వము బ్రాహ్మణులలో



మాత్రము సామాన్యులుండిరా! చతుర్వేదములనభ్యసించి, వైదికాచారపాఠీయై, తపోవృత్తినుండిన బ్రాహ్మణులయందుఁగూడఁ బెక్కఁడు “ఇదంబ్రాహ్మ్య, మిదంక్షాత్ర” మని భుజబలపరాక్రమమున విజృంభించి, వైదివీరదర్పాంధకారులై విలసిల్లినవారెందఱో కలరు. త్రేతాయుగాంతమున బ్రాహ్మణుండైన పరశురాముఁడు పితృవధాసంజవిత కోరిదాగ్నిజ్వాలలఁజల్లార్చుకొనుటకు, మదాంధులయిన భూపతులగళంబులను నిజహస్తాలంకృతకృపాణమున నిటువదియొక్కమానులు ఛేదించి, తద్రక్తమునఁ బితృక్రియలఁదిర్చి, తత్కళేబరంబులను నిర్జరలోకమునకు సోపానములుగఁజేసినాఁడు. ధరామరవంశసంభూతుండైన ద్రోణాచార్యుఁడు భారతరణంబునఁ గౌరవపక్షముననిలిచి, తన యస్త్రవిద్యాప్రావీణ్యము లోకమునకుఁ దెలియఁజేయ, విరోధితండములశరములను కరాసికిబలియిచ్చి, వీరస్వర్గమంది శాశ్వత యశంబందినాడు. మఱియు నాతని సుతుఁడును, బావమఱఁదియునగు కృపాచార్యుఁడును నట్టివారే. చంద్రగుప్తా! నీవు నందులకు భయమందవలదు. నాయండనుండుము. నిన్నఁదేఱిచూచుటకు ఫాలాక్షునికైనఁ దరముకాదు. నందవంశనిహ్మలనమొనర్చి నిన్న మగధరాజ్యసింహాసనాసీనుం జేసెనఁగాక”.

చంద్రగుప్తుఁడు చాణక్యుని వాక్యములకెంతయో సంతసించెను. ఇఁకఁజాణక్యుఁడు దనశపథముదీర్చుకొనుటకుఁ బ్రయత్నముసేయఁదొడంగెను. అతఁడు చంద్రగుప్తునివెంటఁబెట్టుకొని తన మిత్రుడయిన యిందుశర్మకడకేగి, తన ప్రతిజ్ఞఁగూర్చి



చెప్పి యాతనిసహాయమును గోరెను. ఇందుశర్మ తుపాక వేషమున నందులఁ జేరి, విశ్వాసముగలుగునట్లు నటించుచు, నచ్చటఁగలసయములెల్ల జాణక్యసకుఁడెలుపుచుఁ దగిన సహాయము సేయుటకు సమ్మతించెను. చాణక్యఁ డచ్చటినుండి బయలుదేరి, చంద్రగుప్తసమేతముగా సింహశపురాధీశుఁడగు పర్వతరాజుకడకరిగెను. పర్వతరాజునకును మగధరాజునకును బద్ధవైరముకలదు. చాణక్యఁడు తన ప్రతిజ్ఞలను పర్వతరాజునకుఁదెలిపి, యాతనిసహాయము నపేక్షించెను. నందరాజ్యములో నర్ధభాగము తనకిచ్చుపద్ధతిని బర్వతరాజు సహాయము సేయ సమ్మతించెను. పర్వతరాజు సహాయమునఁ జాణక్యచంద్రగుప్తులు మగధకు రాజధానియగు పాటలీపుత్రమును ముట్టడింప సేనలతోబయలుదేరిరి. నందులీవార్తవిని సరయూతీరమున శత్రువులఁదాకుటకు వేచియుండిరి. ఇందుశర్మ నంచులకడఁజేరి, మాయఁబన్ని వారిని జాణక్యని నలయందుఁ జిక్కించెను. అంతటఁ జాణక్యఁడు నందులసంహరించి, తన శపథములో సగభాగము దీర్చుకొనెను.

నందమంత్రులలో ముఖ్యుఁడు రాక్షసుఁడని యింతకుఁ బూర్వమే చెప్పఁబడినదికదా! రాజ్యనిర్వహణమున నాకాలమున నీతనితో సమానులులేరని ప్రఖ్యాతిఁగాంచెను. ఈతఁడు స్వామిభక్తిపరాయణుఁడు. నందసంహారమున నీతనికిఁగలిగిన దుఃఖమునకు మేరలేదు. నందకుల సంహారమయినను జాణక్యఁడు స్వామిభక్తిపరాయణుఁడగు రాక్షసునకుభీతిల్లి పాటలీపుత్రమును బ్రవేశింపలేదు; కాని యాతఁడు మగధసైన్యస



నముపైఁ జంద్రగుప్తునిఁ గూర్చుండఁబెట్టుటకు యత్నించు చుండెను. నందులు సంహరింపఁబడినను రాక్షసుఁడు తన స్వామిభక్తినివెల్లడిసేయుటకుఁ జంద్రగుప్తు, చాణక్య పర్వత రాజులఁ జంపుటక నేకప్రయత్నముల సేయుచుండెను. ఈపని యుద్ధమువలన నెఱవేరదు. ఈ రాక్షసునియొద్ద విషకన్యకాభి ధానమునఁదనరు నొక యువతికలదు. ఇంతకమున్నే చాణక్యని తంత్రమువలన నందులయొద్ద జీవసిద్ధియనుపేర ఊపణక వేషముననున్న యిందుశర్మంబిలిచి “ఊపణకా! నేనునీయెడలఁ జేసిన యపరాధములకుఁగాను గానకగా నీవిషకన్యకనర్పించు చున్నాను. దీనిని స్వీకరించి నన్ను మన్నింపు” మని చంద్రగుప్తునితోఁబలుకమని రాక్షసుఁడు పలికెను. ఊపణక వేషధరుఁ డగు నిందుశర్మ చాణక్య చంద్రగుప్తుల పక్షమువాఁడేకదా! అతఁడు చాణక్య చంద్రగుప్తులకడకరిగెను. రాక్షసుని తంత్ర మెఱింగినచాణక్యుఁడు జీవసిద్ధితోఁ జంద్రగుప్తునకు స్త్రీవాంఛ లేదని తెలిపి, నెమ్మదిగా నాకన్యను బర్వతునిఁజేర్చునట్లుచేసెను. కామాతురుఁడైన పర్వతుఁడాకన్యను స్వీకరించి విషప్రమోగ మున మృతుఁడయ్యెను. చాణక్యని మాయవలనఁ జంద్రగుప్తుని ప్రాణములు దక్కుటయేగాక, నందరాజ్యములో నర్థ భాగము గైకొనుపద్ధతిని సహాయముజేయవచ్చిన పర్వతుఁడు గూడ మడిసెను. భాగురాయతుఁడను సేనాపతి, చంద్రగుప్తుని పరమునఁ బర్వతుని పుత్రిఁడగు మలయకేతువును జేరెను.

నందులు సంహరింపబడిరి. మగధరాజ్యములో నర్థ భాగమాసించివచ్చిన పర్వతుఁడు మడిసెను. మలయకేతువు



భీతిల్లి తనరాజ్యముఁ జేరుకొనెను. అప్పుడు చాణక్య చంద్రగుప్తులు పాటలీపుత్రమును బ్రవేశించిరి. రాక్షసుఁడందుల కభ్యంతరముగలిగింపఁ దనబలములఁ జంద్రగుప్తునిబలములపైఁ బురికొల్పెను. నందులందఱును మరణించిరిగాని వారి తండ్రియగు మహాపద్మనందుఁడు మాత్రము జీవించియుండుటచే, నెట్లైన యొకబాలునిదెచ్చి, వానిని దత్తతఁజేయించి వంశము నిలుపవచ్చునని రాక్షసుఁ డామహాపద్మనందుని నొకవనమున డాగియుండుటకు రహస్యముగాఁ బంపివేసెను.

పాటలీపుత్రమున రాక్షసునకు మిత్రుడైన చందనదాసుఁడను వాఁడొకఁడుండెను. రాక్షసుఁడు తన యాలుబిడ్డల నాచందనదాసుగృహంబుననుంచి, నంద పక్షపాతులగు కొందఱిని—నెట్లయినఁ జంద్రగుప్తుని వధించుటకు నియమించి, యతఁడుగూడ ననేకయత్నములు సేయుచుండెను. మహాపద్మనందుఁడు వనంబుననున్న సంగతి నెట్లోవిని ఘాతుకులఁబంపి, చాణక్యుఁడాతనిని జంపించెను. రాక్షసుఁడదివిని, తానింకఁ బాటలీపుత్రముననుండుట మోసమనితలంచి, రహస్యముగాఁ బర్వతరాజపుత్రుఁడగు మలయకేతువుఁజేరి, యాతనితండ్రిని జంపిన చంద్రగుప్తచాణక్యులపైఁ బగఁదీర్చుకొనుమనిబోధించి, వారిపై దాడివెడలుటకు సమ్మతింపఁజేసెను. ఇదియంతయుఁ జాణక్యుఁడు గూఢచారులవలన వినుచు మలయకేతువునకును, రాక్షసునకును వైరముఁగల్పింపఁదలఁచి యింతకుమున్నాతని పంపున జీవసిద్ధియునుపేర క్షపణకవేషమున నందులఁగొలిచి, యిప్పుడిచ్చటనున్న యిందుశర్మను, రాక్షసునిపంపున విష



కన్యను బర్హతరాజుకడకుఁ జేర్చితివనునేరముమోపి నగరము  
వెడలనడపెను. ఈకారణమున నిందుశర్మ మలయకేతువు  
జేరిన రాక్షసుని మఠలఁజేరుటకు వీలుకలిగెను. చాణక్యుని  
యుపాయమువలనను, జీవసిద్ధి యిచ్చటఁజేరి పన్నితంత్రము  
వలనను, విషకన్యను బర్హతరాజునొద్దకుఁబంపినది రాక్షసుఁడే  
యని జనులు చెప్పుకొనసాగిరి.

పాటలీపుత్రమున నందపక్షపాతులెవ్వరో వారెక్కడ  
నుండిరో, యాయుదంతమంతయుఁ జాణక్యుడు గూఢచారుల  
వలన వినుచుండెను. చందనదాసునిగృహమున రాక్షసుని  
భార్యాపుత్రులుండిరని యాతనికిఁదెలిసెను. ఇంతియేగాక,  
ఆతఁడు రాక్షసునిముదిరిక నొకదానినెట్లోసంపాదించి, దాని  
మూలమునఁ గొన్ని యుత్తరములసృష్టించి, మలయకేతు  
రాక్షసులకు విరోధముగల్పించెను. ఇట్లు రాక్షసుఁడు పన్ను  
చున్న వ్యూహములకుఁ జాణక్యుడు ప్రతి వ్యూహములఁ  
బన్నుచు నిరంతరము జంద్రగుప్తుని రక్షించుచుండెను. నంద  
వంశసంహారమునర్చిన చాణక్య చంద్రగుప్తుల నెట్లయిన  
వధింపవలయునను పట్టుదల రాక్షసుఁడు విడువలేదు. ఆతనిని  
దనవశముఁ జేసికొనుటకుఁ జాణక్యుఁడెన్నియో తంత్రములఁ  
బన్నుచుండెను. ఎంతయోమాశపెట్టెను. ప్రభుభక్తిపరాయ  
ణుడగు రాక్షసుఁడందులకునంగీకరింపలేదు. తుదకుఁ జాణ  
క్యుడు చందనదాసుగృహముననున్న రాక్షసుని భార్యాపు  
త్రులను దనవశము జేయుమని బలవంతపఱచెను. చందన  
దాసుఁడందులకంగీకరింపక పోవుటచే నాతని నురిదీయఁదలఁ



చెను. ఈవార్త రాక్షసుఁడువిని, తనమూలమున మిత్తుఁడగు చందనదాసు చంపబడుట ధర్మముకాదనియెంచి, విధిలేక చాణక్యనకులోబడి, యాతని వాక్యములననుసరించి చంద్రగుప్తునకు మంత్రిగానుండుటకు సమ్మతించెను. ఇట్లు చంద్రగుప్తుఁడు చాణక్యనిసహాయమున మగధరాజ్యసింహాసనమధిష్ఠించి, పరాక్రమవంతుఁడై, ధర్మమూర్తియై తనరాజ్యమును భరతఖండమునందంతటను వ్యాపింపఁజేసెను.

అలెగ్జాండరు దండయాత్ర:—

చంద్రగుప్తుఁడు శల్యాకస్ ను జయించుట:—

గ్రీసుదేశమునఁ దనసామ్రాజ్యము స్థిరపఱచుకొన్న అలెగ్జాండరును నొకవీరుఁడు పెక్కుదేశముల జయించి, తరువాత హిందూదేశముమీదకు దండెత్తివచ్చెను. ఈతఁడు మూడుసంవత్సరములకాలము పంజాబు సింధుదేశములయందుండి, యనేక చిన్నరాజ్యములను జయించెను. ఈతనికనేకమంది రాజులు వశులైరి. పురుషోత్తముఁడను నొకరాజీతనితోఁ బ్రబలముగఁబోరాడెను, గాని హిందూరాజులు కొందఱు దేశద్రోహులై అలెగ్జాండరునకు సహాయమొనర్చుటచేఁ బురుషోత్తముఁడోడిపోయెను. ఈఅలెగ్జాండరునకు హిందూదేశమంతయు జయింపవలయునను కోరికయుండెను. కాని, యాతనిసేనలు మిగుల నలసియుండుటచే “బియాస్” నదిదాటుటకు నిరాకరించి తిరుగబడుటచే నతఁడు జయించిన




ప్రదేశములందుఁ గొంతకొంతపై న్యమునుంచి తన దేశమున కరిగెను. అలెగ్జాండరు వెడలినతరువాతఁ జంద్రగుప్తుఁడాప్రదేశములన్నియు నాక్రమించుకొనఁదలఁచి, విశేషపై న్యమును గూర్చుకొని, దండువెడలి, గ్రీకుల వెడలనడిపి, యుత్తరహిందూస్థానమునందలి రాజ్యములగెలిచి, యార్యావర్తమునకంతటికిని బ్రథమచక్రవర్తియయ్యెను. పంజాబునుండి చంద్రగుప్తునిచే వెడలఁగొట్టఁబడిన గ్రీకులలో శల్యాకస్సనువాఁడొకఁడుండెను. ఈతఁడు అలెగ్జాండరుయొద్దనున్న సేనాధీశ్వరులలో ముఖ్యుఁడు. అలెగ్జాండరు గతించినపిమ్మట నీతఁడు కొందఱు సేనానులతోఁ బోరి, యాసియాఖండములోఁ బశ్చిమ మధ్య భాగములకు రాజై, గ్రీకుపతాకమును మరల పంజాబులో నిలుపఁదలఁచి, కొన్ని సేనలఁ గూర్చుకొని చంద్రగుప్తునిపై కెత్తివచ్చెను. చాణక్యని తంత్రమువలనఁ జంద్రగుప్తుఁ డతిచాతుర్యముతో సెల్యూకసు సేనలను ముట్టడించెను. సెల్యూకస్ చంద్రగుప్తునితో నతిఘోరముగఁ బోరి, తుద కాతని శరణుబొంది తన కూతురు నాతని కిచ్చెను. సెల్యూకస్ చంద్రగుప్తుని యాస్థానమున “మెగాస్తనీస్” అను నొకరాయబారి నుంచెను. “మెగస్తనీస్” చంద్రగుప్తుని పరిపాలనమును గూర్చి విశేషముగ వ్రాసెను.

చాణక్య మంత్రాలోచనమున వన్నెకెక్క రాజ్యరూఢుడైన చంద్రగుప్తుఁడు, రాజ్యపరిపాలనమున ననేకనూతన పద్ధతుల నేర్పఱచెను. ఈతఁడు సేనలు నడుపుటయందును, శత్రుదుర్గములు ముట్టడించుటయందును, నతి నిపుణతతో



మెలంగుచుండును. బలములను సంపూర్తిగ వృద్ధి పఱచెను. గ్రామసంచాయతుల నియమించెను. శిల్పముల వృద్ధిపఱచెను. తన రాష్ట్రమున జననమరణముల లెఖ్కులనుంచెను. చేతి పనుల నభివృద్ధిజేసెను. అరణ్యముల ఛేదించి బాటలువేయించెను. నదులపై వంతెనలు గట్టించెను. కాలువలు, చెరువులు త్రవ్వించెను. వేయేల! జనుల సౌకర్యమును జూచుచు భారత ఖండ ప్రథమచక్రవర్తియగు నీ చంద్రగుప్తుఁ డిరువదినాలుగు సంవత్సరములు రాజ్యపరిపాలనముఁ జేడెను.





## 2. పృథివీరాజు.

పండ్రెండవ శతాబ్దమున భరతఖండము మహాదేశ్వర్యముతోఁ దులదూగునప్పుడు, ఢిల్లీ, అజమీరు, కన్యాకుబ్జము, చిత్తూరు, అబూగడము, అనిహిలపురము ననుసంస్థానములు స్వాతంత్ర్యతపహించి మహాన్నతదశయందుండెను. ఢిల్లీరాజ్యము ననంగపాలుఁడును, సజమీరురాష్ట్రము బృథిరాజును, కన్యాకుబ్జము జయచంద్రుఁడును, చిత్తూరుసంస్థానము సమరసింహుఁడును, అబూగడము జైతుఁడును, అనిహిలపురమును బోలాభీముఁడును నిరంకుశముగ నేలుచుండిరి. స్వతంత్రులయిన వీరందఱును నన్యోన్యమైత్రీచే విరాజిల్లుచుండిరేని, పరుల దండయాత్రలవలన భయములేక భారతసామ్రాజ్యలక్ష్మి చలింపకయేయుండును. కాని భారతభూమి యట్టి పుణ్యమును జేసికొనియుండలేదు. ఈ సంస్థానాధీశ్వరులొకరిని జూచిన నొకరోర్వలేకయుండిరి. వారియసగాయ క్రమక్రమముగా వృద్ధియై యంతఃకలహములుగామాఁతెను. ఈయంతఃకలహములు భారతదేశాన్నత్యమునకు భంగమని వారికిఁదోచలేదు. వీరందఱును తమరాష్ట్రములపై నిరంకుశాధికారులగుటయేగాక పరస్పరబాంధవ్యమునుగూడఁ గలిగియుండిరి.

ఇందు ఢిల్లీశ్వరుఁడగు ననంగపాలునకుఁ బుత్రసంతానములేదు. ఇద్దఱు కుమార్తెలుమాత్రముండిరి. జ్యేష్ఠపుత్రికను సజమీరురాజయిన సోమేశ్వరునకును, రెండవయామెను కన్యాకుబ్జనగరాధీశుడైన విజయపాలునకును నొసంగెను.



పృథివిగాజాయనంగపాలుని పెద్దకూతురుకొడుకు. రెండవ కుమార్తెకుద్భవించినవాడు జయచంద్రుడు. అనంగపాలుడు నృధునిను బుత్రసంతానములేనివాడును నగుటచే నాతని సంస్థానమునకాయరువురు మనుమలుగూడ హక్కుదారులే. కాని యనంగపాలుని నిజాభిప్రాయముమాత్రమెట్టిదో యెవ్వరు నెఱుంగరు. ఆతఁడెవ్వరిసలహానుగూడఁ బొందియుండినట్లు తోచదు. ఆతఁడు తన ఢిల్లీరాజ్యమునకుఁ బృథ్వీరాజునభిషిక్తునిజేసి భగవద్భాసమునఁ గాలముగడుపుటకు పనంబును జొచ్చెను.

ఈ పట్టాభిషేకమహోత్సవము జయచంద్రుని హృదయమునఁ గ్రోధాగ్ని రగులుగొల్పెను. దాహిత్రులిరువురకును ఢిల్లీరాజ్యము సమానముగ విభజింపఁబడవలసినదే కాని యట్లు జరుగలేదు. నూతన ఢిల్లీరాజ్య సింహాసీతినధిష్ఠించిన పృథ్వీరాజుపైఁ గోపమువహించి, జయచంద్రుఁడాపగనుదీర్చుకొనుటకై యత్నించుచుండెను. జయచంద్రుని యుద్యమమెఱింగి, పృథ్వీరాజుగూడ నాతనిపైఁ గోపభావమునే వహించియుండెను. ఈయిరువురి కోరిధమువలనను, భారతభూమిపై నెట్లురక్తసదులు ప్రవహించెనో, యెట్టిరాజవంశములు నశించెనో, మన మెఱుంగఁగలము. పృథివీశ్వరునిపైఁ బగదీర్చుకొనుటకు జయచంద్రుడు వలసిన సమరప్రయత్నములన్నియుఁ జేయుచుండెను. పృథ్వీరాజుమాత్రమివిషయమున సంతశ్చిద్ధుఁడీసికొన్నట్లు తోచదు.



ఈయన్నదమ్ములిరువురును నిట్టిసిఠిలోనుండిరి. ఈసమయమున నబూగడమున కధిపతియైన జైతుడు తనకుమార్తెయగు నిచ్చనీకుమారికిఁ బరిణయముజేయఁదలంచి వరాన్వేషణము జేయుచుండెను. అప్పటిలో బలాధ్యుడును, రెండురాజ్యముల కధీశుడునునగు పృథివీశున కాకన్యనిచ్చుట కాతఁడు నిశ్చయించెను. ఈతని యభిప్రాయమెఱింగెనో లేదో కాని యనిహిలనగరాధిపతియగు బోలాభీముఁడిచ్చనీకుమారినిఁదన కిచ్చి పరిణయము నేయవలసిందని జైతునకు వార్తబంపెను. ఆవార్తవిని జైతుడు తనపుత్రికకిదివఱకే వరునినిశ్చయించితి నని ప్రత్యుత్తరమంపెను. తనమాట దోసివేసినందులకు బోలాభీముఁ డాగ్రహమునంది, జైతునిపై యుద్ధమునకు వెడలఁ దలఁచెను. ఈవిషయము జైతుడు విని పృథ్వీశ్వరున కెఱుంగఁజేసి, సత్వరముగ నరుదెంచి, యిచ్చనీకుమారిని గ్రహింపుమని వార్తబంపెను. ఇంతకుముందే ఇచ్చనీకుమారి సౌందర్యమునుగూర్చి వినియుండి, యామెనెట్లు వివాహమాడ గలుగుదునాయని పరిపరివిధములఁ దలంచుచున్న పృథ్వీరాజునకు జైతుని వర్తమానము, వెదుకబోయిన తీగె పదములకుఁ దగిలినట్లయ్యెను. కాని, కన్యకనుగైకొను సంతోషము మాత్రము బయలుపఱచక, జైతునకు సహాయముసేయువాని వలె నటించుచు, నఖండసేనాసమేతుడై వెడలెను. ఇది యంతయు భీముఁ డాలించి తన కోరిక నిరాకరించిన జైతుని నోడించి కన్యను జేకొనవలయుననియు, గన్యను జేకొనదలంచి జైతుని పక్షము నహించిన పృథ్వీరాజునకు సంపూర్ణపరాభ



వము సేయవచ్చుననియుఁదలంచి, చతురంగబలములతోనచ్చి నబూగడమును ముట్టడించెను. ఇరు తెగలవారికిని పోరాతి ఘోరముగ జరిగినది. పృథ్వీశ్వరునిచే నడపఁబడుచున్న ఢిల్లీ యజమీనుపై నికులు రణరంగమునఁ దమ ప్రాణములనైన సఱకుఁ గొనక వీరవిక్రమవిహారము సలిపిరి. బోలాభీముని సైన్యముగూడ నట్లే సనిఁజేసెను కాని దైవము పరాజ్ఞుఁ ఘుఁడై యుంటచే నాతని సైన్యము వెన్నిచ్చెను. బోలాభీముఁ డుచు నిక రణమున నిలచినచో మాట దక్కదని తలంచి పలాయితుఁడయ్యెను. జైతుఁడు సంతోషించుచు విజయలక్ష్మీ లాలితఁడైన పృథ్వీరాజున కిచ్చనీకుమారినిచ్చి యతివైభవ ముతోఁ బెండ్లిఁజేసెను.

అప్పటికి బోలాభీముఁడు పాటిపోయెను గాని పృథ్వీ రాజు జైతులను గెలుచుటకుఁ బ్రయత్నములు సేయుచునే యుండెను. ఇంతకుమున్ను జరిగిన యుద్ధమునుగూర్చి కన్యా కుబ్జునగరాధీశుఁడైన జయచంద్రుఁడు వినెను. అతని హృద యమునఁ బృథ్వీశ్వరునిపై మఱింత యసూయపెరిగెను. ఇంతకుముందే యాతనిపైఁ బగఁదీర్చుకొనఁ దలంచుచున్న యాతఁడిక నుపేక్షవహింపరాదని నిశ్చయించుకొని బోలా భీమునితో మైత్రిఁజేసికొనుటకుఁ దలంచుచుండెను. భీముఁడును జయచంద్రుని యుద్యమమెఱింగి యాతనితోఁ గలియుటకుఁ బ్రయత్నించుచుండెను. వీరిరువురును ద్వారలోనే మిత్రులయిరి. ఈసందర్భమున నింకొకటి చెప్పవలసియున్నది. “అదృష్ట వంతునిఁ జెఱచువారులే” రను సామెత యందఱు నెఱింగి



నదే. నాగపురమునకు సమీపముననున్న ఖిటుపురమునఁ బృథ్వీశ్వరునకు భూస్థాపితమైన కొంత ధనముదొఱకెను. ఈ విషయమున చందేలురాజునకును, బృథ్వీరాజునకును యుద్ధముపొసఁగెను. అంగులోఁ బృథ్వీశ్వరుఁడు సంపూర్ణమగు విజయమును గాంచెను. ఈవిజయము భీమజయచంద్రుల హృదయమును మఱింత కలరవఁబెట్టెను. ఇఁకఁ బృథ్వీరాజు విషయమై యూరకున్నచో నాతని బలము మఱింత హెచ్చిపోవునని తలంచి వారు గట్టిప్రయత్నముల నేయసాగిరి. జయచంద్ర భీములిరువురు గలిసినను, బృథ్వీశ్వరుని గెలువఁగలుగుదుమా లేమా యను సంశయము గలిగెను. అందులకై వారి తరుల సహాయ మపేక్షింపవలసిన వారైరి. ఎవరో యొకరిద్దఱుతప్ప భారతదేశ ప్రభువులెవ్వరును పృథ్వీరాజుపై గత్తిఁ గట్టుటకు సమ్మతింపరైరి. రాజులందఱును పృథ్వీరాజు బలపరాక్రమము లెఱింగియేయున్నారు. అందుచే జయచంద్రుఁడు పరుల సహాయమును గోరవలసివచ్చెను.

హిమవత్పర్వతమునకన్యల తుర్కీస్థానమున్నది. అందు గజనీపట్టణము గ్యాసుద్దీన్, శహాబుద్దీన్ గోరీ యను నిరువురు సోదరులచేఁ బరిపాలింపఁబడుచుండెను. భీమ జయచంద్రులు పృథ్వీరాజు విషయమై యెఱింగించి యాతురుష్కుల సహాయ మపేక్షించిరి.

అది యేమిపాపమోగాని భారతదేశమహదైశ్వర్యముఁ జూచిన సన్యదేశీయులకుఁ గన్న కుట్టుచుండును. భారతదేశము సమస్తములగు పాడిపంటలతోను, నభివృద్ధి



తోను నొప్పుచున్నదని యింతకుమున్నే శహబుద్దీన్ గోరీ విని యుండి, యెప్పుడు భారత దేశముపై బడి యాయైశ్వర్యలక్ష్మిని జూరగొందునా యని సమయమునకై వేచియుండెను. భీమ జయచంద్రులు పంపిన వార్త విని శహబుద్దీన్ గోరీ మహానంద పరవశుడై, యాక్షణముననే సైన్యసమేతముగా వారికి సహాయము సేయుటకు వచ్చెను. భారతజాతీయంతయు మహమ్మదీయుని భారతవర్షముపై దండెత్తజేసికొందులకు మిగుల దూషించెను. బాహునాడులయందార్యరక్తము ప్రవహించుచున్న ప్రతిభారతప్రభువును నిట్టి యకార్యము భారతదేశాన్నిత్యమునకు నాశనకారణమనియు, భీమజయచంద్రులు త్వరలోనే మడియుదురనియుఁ దలంచిరి. భీమజయచంద్రులు గోరీ సహాయమున గర్వించి పృథ్వీరాజుపైఁ గత్తిగట్టిరి.

భారతసంతానముగా జనించిన వీరంతఃకలహములఁ బెంచుకొని, పరదేశస్థుడగు గోరీ సహాయముపేక్షించి తెచ్చి నందులకుఁ, జిత్తుగురాప్తముఁ బరిపాలించుచున్నవాఁడును, బృథ్వీరాజునకు బానమరఁదియునగు సమరసింహుఁడు, వారికి సంపూర్ణ పరాభవము గలుగఁజేయవలయునని, తన సైన్యముతోవచ్చి పృథ్వీరాజుపక్షమునఁ జేరెను. ఇరుతెగలవారికిని ఘోరమైన యుద్ధముజరగెను. పృథ్వీరాజుచే భీమ జయచంద్రులుసంపూర్ణ గనోడింపఁబడిరి. భారతైశ్వర్యముపై నాసఁ బెట్టుకొనివచ్చిన గోరీ పృథ్వీరాజుచేఁ బట్టుకొనఁబడి ఢిల్లీకిఁ గొనిపోవఁబడెను. పృథ్వీరాజు ఢిల్లీకిఁ జేరి విజయసూచనార్థమై మహోత్సవముగావించి యాస్థానోద్యోగులను—గవులను,



బాహ్మణులను ననేకవిధముల సన్మానించెను.

పృథ్వీశ్వరునిచే జెఱపెట్టబడిన శహబుద్దీన్ గోరీ యొకనాడు పృథ్వీశ్వరునకు “నీపరాక్రమమెఱుంగక భీమ జయచంద్రులు గోరగా వారిపక్షమున వచ్చి నీతోబోరి మహాపరాధము జేసినాడను. తమించి నన్ను విడిచిపుచ్చు” మని పార్థించుచు వార్తబంపెను. శరణాగతత్రాణబిరుదాంకితుడగు పృథ్వీరాజు గోరీని దనసమక్షమునకు రావించి, సంభాషించి విడిచిపెట్టెను. శంజరమునుండి విడిచిపెట్టబడిన చిలుకవలె బ్రాణములు దక్కినవని సంతసించుచు, గోరీ తన రాజ్యమును జేరెను. కాని యెట్లయినను బృథ్వీరాజును జయించి భారతదేశైశ్వర్యమును హరించవలయునను కోరిక మాత్రము విడువలేదు. భరతఖండమున మహమ్మదీయ సామ్రాజ్యము స్థాపింపవలయునని యాతఁడు పట్టుదలఁబూని యుండెను. ఈయుద్దేశముచేత నాతఁడు సేనాసమేతుడై మరల నాఱుసాగులు దండెత్తివచ్చెను. ఈదండయాత్రల యందుగూడఁ బృథ్వీరాజుచే నాతఁడు పట్టుకొనఁబడి విడిచి పెట్టబడెను. ఇన్నిసార్లు శత్రువునిపట్టుకొని విడిచిపెట్టిన పృథ్వీరాజుయొక్క యుదారగుణమునెంతయు శ్లాఘింపవలయును.

ఇట్లేను పర్యాయములు గోరి యోడిపోవుటఁజూచి భీమ జయచంద్రులకుఁ బృథ్వీరాజువిషయమై మార్గమేమియ దోచక కొన్నాళ్లు సమరప్రయత్నము మానియుండిరి. ఇంది జయచంద్రుఁడు చక్రిచర్తి బిరుదఁబుఁగాంచి, పృథ్వీరాజు



కంటే నధికుడని పిలిపించుకొనఁబడుటకు రాజసూయ మహా ధ్వజము సేయనమకట్టి, బంధుమిత్రుల నాహ్వానించెను. ఆస మయమునందే తనకూతురగు సంయుక్తకు స్వయంవరము గూడఁ దలపెట్టెను. మఖోత్సవ సందర్భనార్థమై యనేకులు వచ్చిరి. జయచంద్రుఁడు యాగదీక్షితుఁడై యుండెను. ఈసం దర్భమున నాతని యధ్వరమునకు భంగము సేయఁదలచి, పృథ్వీరాజు ఆతని బంధువులలో నొక్కనిఁజంపెనని చెప్పుదురు. ఇది యెంతవఱకు సత్యమో తెలియదు. ఏమైననేమి? జయచంద్రుని యాగమున కంతరాయమొనవెను. యాగము నకు భంగము సంభవించినను జయచంద్రుఁడు సంయుక్తా స్వయంవర ప్రయత్నములు మాత్రము మానలేదు. స్వయం వర మహోత్సము మఱియొక ముహూర్తమున జరుగునని చాటఁబంచెను.

స్వయంవరదినము నమీశించెను. సంయుక్తను వివాహ మాడఁదలచి రాజులు పెక్కండ్రు వచ్చిరి. జయచంద్రుఁడు రాజుల నందఱను భిలిచెనుగాని పృథ్వీరాజునుమాత్రము పిలువలేదు. ఈసందర్భమున జయచంద్రుఁడు తనకుఁ బృథ్వీరాజుపైనున్న పగ యింతమాత్రమున దీరుననియో లేక పరాభవము సేయఁదలచియో, పృథ్వీరాజుయొక్క ప్రతిమ నొక దానిని జేయించి, స్వయంవరమందిరద్వారమున నుంచెను. వీరాగ్రేసరుఁడును, శిల్లీసామ్రాజ్యపరిపాలకుఁడునునగు పృథ్వీరాజు తన ద్వారపాలకునితో సమానుడని తెలుపుటకుఁ గాఁబోలు నాతఁ డట్లానరెచును. ఇట్లు సేయుటకుఁ గారణ



మేమని స్వయంవర్ధమామైవచ్చిన రాజులెవ్వరును బ్రశ్నింపలేదు. శుభలగ్నము సమీపించినయంతటనే సంయుక్త సభిజనపరివృతయై స్వయంవరమందిరమున కరుదెంచెను. జయచంద్రుని యాజ్ఞ ననుసరించి చెలికత్తెలు సంయుక్తకు స్వయంవరమునకువచ్చిన రాజులను వేర్వేరుగ నెఱింగించిరి. అందెవ్వరిమీదను సంయుక్త తన దృష్టి నిలుపలేదు. ఆమె నెప్పుడుగా ముందుకుఁబోయి పృథ్వీరాజు ప్రతిమయొక్క గళంబును ముప్పుహారముచే నలంకరించెను. ఆమె యీపనిఁ జేసినప్పుడు జయచంద్రుని హృదయమెట్లయ్యెనో చెప్ప నలవికాదు. తీరని పరాభవము కలిగెనని దురాగ్రహవేళుఁడై “ఆమెను చెఱిలోఁ బెట్టెయ్యఁ”డని పలికి జయచంద్రుఁడులోనికిఁబోయెను. స్వయంవర్ధమరుదెంచిన రాజులెల్లరును భగ్నమనోరథులై చనిరి.

సంయుక్త ధైర్యచిత్తయై యంతఃపురమునకుఁబోయెను. ఆమెను పలువురు పలువిధముల దూషించిరి. తల్లిగూఢఁ డొట్టెను. ఎవరెన్నిపలికినను సంయుక్త నిరుత్తరయైయుండెను. ఇంతలో నక్కడకు జయచంద్రుఁడు మండిపడుచువచ్చి సంయుక్తను జీవాట్లుపెట్టి యనేకవిధముల బెదరించెను. తుద కాయఁ డామెను కారాగృహమున బంధించెను.

అక్కడఁ బృథ్వీరాజెట్లుండెనో చూతము. జయచంద్రుఁడు స్వయంవరసమయమునఁ దన్నవమానించుటకుఁజేసిన యకృత్యమున, నందులకు సంయుక్తచేసిన మహాత్కార్యమును నాతఁడు వినెను. తనయెడల నట్టి ప్రేమనుజూపి, గౌరవము గావడిన సంయుక్తను రక్షించుట విధియైయున్నదని



యాతఁడు తలంచి, నేనాసమేతుఁడై కన్యాకబ్జఁగరసమీపమునకువచ్చి విడిసెను.

జయచంద్రుఁడు పృథ్వీరాజు రాకనువిని సైన్యములను స్థిరముజేసి కహరకంఠీరపుడనువాని నధిపతిగాఁజేసి, పృథ్వీరాజు సైన్యముతోఁబోరుటకు నియమించెను. ఉభయసేనములవారును నాటిరాత్రి సంపూర్ణమైన సమరప్రయత్నములఁజేసికొనుచునే యుండిరి. పృథ్వీరాజు రాక కారాగృహముననున్న సంయుక్తుఁడెలిసెను. ఆమెయందిన యానందమునకు మేరలేదు. ఆనాటిరాత్రి యామె కారాగారమునుండి యెట్లు తప్పించుకొనెనో చెప్పజాలము. ఆమెయు, నిరువుగు చెలికత్తెలును బురుషవేషముల ధరించి, జయచంద్రుని సైన్యములఁ బరీక్షింపవారివలె నిటునటుఁ గొంతసేపుతిరిగి, నెమ్మదిగా నీవలఁబడి, పృథ్వీరాజు విడిచియున్న ప్రదేశమునకువచ్చి చేరిరి. సంయుక్త—పురుషవేషముననున్న చెలికత్తెవలనఁ గనరాకఁ బృథ్వీశ్వరున కెఱింగించెను. పృథ్వీశ్వరుఁడామె రాకకు మిగుల సంతసించి, ధైర్యమునకు మెచ్చుకొని గాంధర్వ విధిని గైకొనెను.

సంయుక్తా పృథ్వీరాజుల పరిణయమెట్లు జరిగెనో చెప్పజాలము. ఇట్టి వివాహమున కార్యసంతతి యందెవ్వరును నంగీకరింపరు. పృథ్వీరాజును—జయచంద్రుఁడును నక్కచెల్లిండ్రి పురులని మనమెఱింగినవిషయమే. అందుచే సంయుక్త పృథ్వీశ్వరునకుఁ గూతురగును. భారత ధర్మశాస్త్రముననిట్టి వివాహమును గూర్చి యెచ్చటను జెప్పఁబడియుండలేదు.







సంయుక్త చెఱనుండి తప్పించుకొని పృథ్వీరాజును జేరెననువార్త, మఱునాడుదయమున జయచందునికుఁ దెలిసెను. కహరకంఠీరవాధిపత్యమున జయచందుని సైన్యమును, “ఆతతాయి” యనువాని యాధిపత్యమునఁ బృథ్వీరాజుసైన్యమును విలసిల్లుచుండెను. ఉభయబలంబులును రణంబునకుఁ దలపడెను. కొంతసేపటికి “ఆతతాయి” కహరకంఠీరవునిచేఁ గూలుటంజేసి, పృథ్వీరాజుసైన్యము కొంచెము వెనుదీసెను. ఈవార్తవిని పృథ్వీశ్వరుఁడు సంయుక్తతో గుడారములో జాగనూకతతో నుండుచునిచెప్పి, రణరంగమున కుఱికెను. ఏలికయే స్వయముగ సంగ్రామభారము బూనినప్పుడు, సైన్యము యొక్క యుత్సాహమునకు మితియుండదుకదా! ఢిల్లీశ్వరుని సైన్యము కన్యాకుబ్జసైన్యముపై విజృంభించి గవిసెను. కహరకంఠీరవుఁడు పృథ్వీరాజుందాకి పోరాడుచు ఖడ్గమువినరనున్న, సమయమున నెక్కడనుండియో యొకవీరుఁడువచ్చి, కహరకంఠీరవుని యమసనమునకుఁబంపి, కన్యాకుబ్జసేనపైఁబడి వీరవిహారము సల్పఁదొడంగెను. ఈవీరుఁడెవ్వఁడో పృథ్వీశ్వరుఁడు గుర్తింపలేకయుండెను. నూతనవీరుని పరాక్రమ విజృంభణమునకును, పృథ్వీరాజు శౌర్యమునకును దాశఁజాలక జయచందుని సేనలు వెన్నిచ్చెను. చాటిపోవుసైన్యములను గుమాడుట ధర్మముగాదని నూతనవీరుఁడు తెలుపుటచేఁ బృథ్వీరాజు సమరముఁజాలించి, యాతనిని వెంటఁబెట్టుకొని శిబిరమున కరిగెను. నూతనవీరుఁడు సంయుక్తయని యిప్పుడాతనికిఁదెలిసెను. అప్పుడాతఁడు సమ్మోదమంది సంయుక్తనుజూచి “సం



యుక్తా! నీదైర్యసాహసముల కెంతయు మెచ్చవచ్చును. నాడు స్వయంవర సమయమున నీతండ్రి నాకొనర్చిన యగౌరవము నకుఁ దగిన ప్రతీకారముఁజేసి నాగౌరవము నిలిపితివి. నేను భీకరసంగ్రామమునఁ గహరకడితీరవుని ఖడ్గపువ్రేలునఁజావకుండ రక్షించితి” నని పలికెను.

జయచంద్రుని పై న్యమునకు సంపూర్ణమగు నోటను సంభవించెను. ఆతఁడు మరల ఢిల్లీశునిపైకి పై న్యమును బంపఁ దలఁచుకొనలేదు. పృథ్వీరాజు సంయుక్తాసహితుడై నిజనగరమున కరిగెను.

పరాభవము కలిగిన జయచంద్రుని, సంతాపమునకు మేరలేకయుండెను. “పృథ్వీరాజైన నుండవలెను. లేక నేనైన నుండవలె” నని యాతఁడు పట్టుదలఁబూనెను. ఆతఁడీనార్థ బోలాభీమున కెఱుంగఁజేసి, యాతని యనుమతిని బృథ్వీరాజు వినాశమునకు మరలఁ బ్రయత్నము నేయుచుండెను.

సంయుక్తతో ఢిల్లీ ప్రవేశించిననాటనుండియుఁ బృథ్వీరాజు భోగపరాయణుడై వర్తించుచు రాజకార్యములనే మఱచియుండెను. పరరాజు లెత్తివత్తురను భయముగూఁక నాతనికి లేకయుండెను. ఇంతవఱకును గోరీశోఁగాని, జయచంద్ర భీములతోఁగాని, తదితరప్రదేశములయందుఁగాని గల గిన దారుణరణములందుఁ బెక్కుండు యోధాగ్రేసరులు మడిసిరి. అయినను నిప్పటికిని—కమాష్మమంత్రియు, చాముండగాయకును, హాహూలీరాయకును నుండిరి. కాని వీరివిషయమె పృథ్వీశ్వరఁడు వ్యతిరేకముగా వర్తించెను.



కమాష్:— పృథ్వీరాజు విజయములన్నిటికిని నీతఁడే కారణుడని చెప్పవచ్చును. ఈతఁడు రాజ్యతంత్రజ్ఞుడై యుండుటయేగాక రణకోవిదుఁడుగూడనై యుండెను. వేయేల? ఢిల్లీ శ్వరుని కీతఁడు కుడిచేయిగానుండెనని చెప్పవచ్చును. అట్టి యీతనిని, పృథ్వీశ్వరుడు తన భోగకాంతను గోరెనని చంపించెను.

చాముండరాయడు:— ఈతఁడు ప్రతివిషయమునందును 'కమాష్'తో, బోల్పఁదగినవాఁడు. ఒకయేనుగును జంపినాడని రాజీతనిని గారాగృహంబునందుంచెను. అప్పు డీతఁడస్త్రసన్యాసము చేసెను.

హాహూలీరాయఁడు:— ఈతఁడు సైన్యాధీశుఁడు. భోగపరాయణుడైన రాజేశ్వరముచేతనో నిండుసభలో నీతనిని బరాభవించెను. ఈతని క్రోధమే ఢిల్లీరాజ్యవినాశమునకుఁ గారణమయ్యెను.

రాజుచే బరాభవంపఁబడిన హాహూలీరాయఁడు పృథ్వీశ్వరుని విషయమై ప్రతినవహించి గోరీతో సంభాషించుటకు గజనీపట్టణమున కరిగెను. ఈసమయమునకు జయచంద్ర భీములు చేయుచున్న యుద్ధప్రయత్నములు గూడ ముగిసినవి. కమాష్ సువధింపఁబడుటయు, చాముండరాయని యస్త్రసన్యాసము, హాహూలీరాయడు గజనీపట్టణమునకుఁ బోవుటయు వారువినిరి. ఇవియున్నియుఁ దమయుద్ధమమున కనుకూలముగ నున్నవని సంతసించి, వెంటనే గోరీకి పృథ్వీశ్వరునిపైకి యుద్ధమునకురమ్మని వార్తఁబంపిరి. అంతకుముందే



పృథ్వీరాజుచే బరాభవింపఁబడిన హాహూలీరాయఁడు గోరీకిఁ జెప్పిగలసినదంతయుఁ జెప్పెను. ఇక ఢిల్లీసంహాసనము తనకు దక్కినట్లుగనే సంతసించి—గోరీ, బలములనెల్ల సిద్ధముజేసికొని, స్థానేశ్వరముయొద్దఁ దన్నుఁగలిసికొనుమని భీమ జయచంద్రులకు వార్తఁబంపెను.

అక్కడఁ బృథ్వీరాజేసంగతినంతయు వినెను. గోరీ భీమ జయచంద్రుల సైన్యమంతయుఁ గలిసివచ్చినచోఁ బోరుటకష్టమని యుద్ధప్రయత్నములు విశేషముగఁజేసి, వెంటనే సైన్య సమేతముగా రమ్మని బావముఁబదియగు సమరసింహునకు వార్తఁబంపెను.

పృథ్వీరాజు పంపినవార్తవిని సమరసింహుఁడు తన పుత్రుఁడయిన కల్యాణరాయనితోఁగూడ సైన్యసమేతుడై ఢిల్లీకివచ్చెను. ఇంకను రావలసిన వారందఱునువచ్చిరి. పృథ్వీ శ్వరుఁడొక్క సభగావించి వీరులతో గంభీరస్వరమున నిట్లు పలికెను. “యోధులారా! నాయెడల గౌరవభావముంచి గోరీని దాకనున్న నాకు సహాయమాచరింప వచ్చినందులకు మీకు నేనెంతయుఁ గృతజ్ఞుఁడను. ఇదివఱకు నాచే నేడుసారు లోడింపఁబడిన గోరీ, మరల జయచంద్రుని ప్రేరేపణమున నాపై కెత్తివచ్చు చున్నాడు. ఇదివఱకు జరిగిన యుద్ధముల కన్న నియ్యదిఘోరమై యొప్పునని నాయభిప్రాయము. అది యుగాక నాతని సైన్యమును, భీమచంద్రుల సైన్యమును గలిపినచో మనసైన్యముకన్న సధికముగనుండును. ఏదియెట్లున్నను మనలో కణమునకు వెనుదీయువారులేరు. క్షత్రియునకు



సంగ్రామమే మోక్షము. రణరంగమున కవతరించిన పిమ్మట శత్రువులఁగూల్చుటో లేక చచ్చుటో జరుగవలయును. ఈ యుద్ధముతో భారతదేశ స్వాతంత్ర్యము నశించుటో లేక శాశ్వతముగనుండుటో జరిగితీరవలయును.”

ఈవిధమునఁ బృథ్వీశ్వరుఁడు పలికినయంతనే యాయోధాగ్రేసరుల భావములందొకవిధమైన యుత్సాహముతోఁ గూడుకొన్న నవశక్తియుదయించెను. వారందఱును బృథ్వీరాజుంజూచి, శక్తివంచనలేకుండ సమరమొనర్చుమని బాసలుజేసిరి. అంతటఁ బృథ్వీరాజు సమరప్రయత్నము లన్నియుఁ బూర్తిజేకొని యొకసుదీనమున స్థానేశ్వరక్షేత్రము నకు బయలుదేరెను. అంతకుమున్నే గోరీయు, జయచంద్ర భీములును స్థానేశ్వరము జేరియుండిరి. పృథ్వీరాజు బలములతో వచ్చి వారి నెదుర్కొనెను. ఉభయ సైన్యములకు యుద్ధము జరిగెను. ఇంతకుమున్నె పూడును నుభయపక్షముల వాడును నీవిధముగఁ బోరియుండలేదు. కాని, చంచలచిత్తయును సామాన్యజ్యేష్ఠ పృథ్వీశ్వరుని విడచు దినములు వచ్చియుండుటచేత నాతని యోధులెల్లరును మడసిరి. సైన్యములోఁ జాలభాగము సమసెను. ఆహా! కాలమహిను! భారతఖండమునఁ దనకెందును నెదురులేని శౌర్యమునఁ జరించుచు, ఢిల్లీ మహాసామాన్య జ్యేష్ఠుఁ బరిపాలించుచుండిన పృథ్వీరాజు నేమమిగుల దైన్యమందినాడు. విధి ప్రతికూలుఁడై యున్నప్పుడెవ్వరేమి సేయఁగలను?



అనుహాశూరుడు తాతారానను మహమ్మదీయులకుఁ జిక్కి బంధింపఁబడెను. “నేను గోరీని ఏడుసారులు బంధించి విడిచిపెట్టితిని. ఈయపకారమునైనఁ దలంచి నన్ను విడుపు” మని పృథ్వీరాజు కోరెను. తాతారానుడు పృథ్వీరాజును గోరీయొద్దకుఁ దీసికొనిపోయెను. పృథ్వీరాజుచే నవమానింపఁ బడి యింటిగుట్టంతయు నిచ్చిన స్వామిద్రోహియగు హాహూ లీరాయడును, జయచంద్ర భీములును, గోరీయొద్దనుండిరి. నారందలును పృథ్వీరాజు ననేక విధముల దూరిరి. కఠిన హృదయుడైన గోరీ పృథ్వీరాజుగుడ్లు వీకించి కాళ్లకులోహపు బేడీలను వేయించెను. తరువాత గోరీ విజయలక్ష్మిని వరించి నందులకు సంతసించుచు బంధింపఁబడియున్న పృథ్వీరాజును వెంటఁబెట్టుకొని ఢిల్లీనగర మాక్రమించుటకు వెడలెను. ఇంతకుమున్నే పృథ్వీరాజునకుఁ గలిగిన దుస్థితి ఢిల్లీయందున్న వారికిఁ దెలిసెను. ఇచ్చనీకుమారి, సంయుక్త మొదలగు సంతఃపురకాంతలు గోరీరాక విని తమ దేహముల నగ్నిహోత్రునకాహుతిఁజేసిరి. గోరీవచ్చి ఢిల్లీ నాక్రమించుకొనెను. పృథ్వీరాజు కారాగృహమున బంధింపఁబడెను. ఢిల్లీయందుఁ గోరీ కొన్నిదినములుండి, కుతుబుద్దీన్ అనువానిని రాజప్రతి నిధిగా నేర్పఱచి తన యన్నయగు గ్యాసుద్దీనును జూచుటకు గజనీపట్టణమునకుఁ బోయెను.

శహబుద్దీన్ గజనీపట్టణమునఁ గొన్నాళ్ళుండి మరల ఢిల్లీకివచ్చి యేమి యాలోచించెనోగాని కనోజ్జిపైకి దాడివెడలెను. ఈకనోజ్జపురాధీశుడే జయచంద్రుడు. తొలుత గోరీకి



హిందూదేశముపై నాశపుట్టించినవాడే యీతఁడు. అట్టి జయచంద్రుని మీదకే యాగోరీ వెడలెను. అప్పుడు జయచంద్రుఁడు ఢిల్లీరాజ్యవినాశమునకై తానొనర్చిన దుష్కార్యమునకై వగచి, బ్రదికియుండి లోకుల మొగముజూచుట కన్న మరణమే శ్రేయని తలంచి, గోరీని యుద్ధమునఁ దాకుటకుఁ బ్రయత్నములేమియుఁజేయక, నదిలోబడి దేహత్యాగముఁ జేసెను. ఆతని యంతఃపురస్త్రీలుగూడ నగ్నింబ్రవేశించి ప్రాణములఁబాసిరి. జయచంద్రునకు దేశద్రోహకార్యమునందుఁ దోడ్పడిన భీమునకుఁగూడ నిట్టిగతియే పట్టినదని చెప్పవచ్చును.

ఇక మనము పృథ్వీరాజుంగూర్చి విచారించెదము. ఆతఁడు తన పూర్వస్థితికి వగచుచు గాలము గడపుచుండెను.

చాందభట్టు:— ఈతఁడు పృథ్వీరాజున కాస్థానకవియై యుండుటయేగాక, ప్రాణసఖుఁడుగూడనై యుండెను. ఈకవి “పృథ్వీరాజసారా” యను గ్రంథమును రచించెను. ఈతఁడు పృథ్వీరాజు చెఱఁజ్కిననాటనుండియు, నాతని నెట్లయిన విడిపించుటకుఁ బ్రయత్నించుచుండెను. ఆ కారణమున నాతఁడెట్లో గోరీసంస్థానమునుజేరి, తన కవిత్వముచే నాతనిని వశముఁజేసికొని, చనువుగా వర్తించుచుండెను. ఇట్లు కొన్నాళ్ళు జరిగిన పిమ్మట చాందభట్టు గోరీ యనుమతినివడసి కారాగృహమున నున్న పృథ్వీరాజును జూడఁబోయెను. చాందభట్టుయొక్క అడుగుల చప్పుడు విని పృథ్వీరాజు “ఎవరు వా”రని యడిగెను. భట్టు దుఃఖమును బట్టజాలక నేనని ప్రత్యుత్తరమిచ్చెను. కంత




స్వరమునుబట్టి యాతఁడు చాందభట్టని గ్రహించి, పృథ్వీరాజుతనిని గౌరవించుకొని విలపించెను. భట్టు “మన మిరువురమును త్వరలోనే విముక్తి నందఁగలుగుదు” మని చెప్పి, యచ్చోటు వాసెను.

ఒక దినమున గోరీసభలో ధనుర్విద్యాప్రావీణ్యమును గూర్చి ప్రశంస వచ్చెను. అప్పుడు చాందభట్టు గోరీతో “పృథ్వీరాజు కన్నులు లేనివాడైనను శబ్దమునుబట్టి బాణము వేయు”నని చెప్పెను. వెంటనే గోరీ పృథ్వీరాజుయొక్క శరసంధానచాతుర్యముఁ జూడవలయునని యాతనిని రమ్మనమని వార్తఁ బంపెను. “నేను నా పూర్వదుస్తులును, నావిల్లును ధరించినఁగాని సభకు రాజాల”నని పృథ్వీశ్వరుడు ప్రత్యుత్తరమంపెను. అంతట గోరీ పృథ్వీశ్వరుఁడు గోరీస ప్రకారమాతఁడు ధరించు దుస్తులును, విల్లును బంపెను. పృథ్వీరాజు వానిం ధరించుకొని, ముందు నేవకుఁడు త్రోవఁజూప సభాస్థలమునకు వచ్చెను. తన విముక్తికొఱకు చాందభట్టేదోయొక మాయను బన్నినాడని యాతఁ డూహించెను. గోరీ, పృథ్వీరాజు సనేకవిధములఁ బొగడి, విలువిద్యయందున్న నేర్పును జూపుమని యడిగెను. చాందభట్టు పృథ్వీరాజుతో “గోరీ శబ్దమునుబట్టి యాస్థానమున బాణము తగులునట్లు ప్రయోగింపు”మని పలికెను. సభ్యులెల్లరును పృథ్వీరాజుయొక్క శరనైపుణ్యమును జూచుట కుత్సాహులై యుండిరి. చాందభట్టు పృథ్వీరాజు సమీపమునకుఁబోయి నిలిచెను. పృథ్వీరాజు శరమును సాధించి నిలిచెను. గోరీ యొకచోట ‘టకటక’ యను



శబ్దము చేసెను. వెంటనే పృథ్వీశ్వరుడు శరము విడిచెను. సింహాసనముననున్న గోరీ 'హా! చచ్చితి' నని పలుకుచు నేలఁ బడి ప్రాణములు విడిచెను. ఆక్షణముననే చాందభట్టు, పృథ్వీ రాజులు కత్తులచేఁ బొడుచుకొని ప్రాణములఁ బాసిరి.

ఇంతటితో, బృథ్వీరాజు చరిత్ర ముగిసినది. “హా! ఢిల్లీ సామ్రాజ్యలక్ష్మీ! భారతీయవీరభుజావీరియై, దాండవించిన దినములు పోయినవి. సమస్తేశ్వర్యమును గోల్పోయి, కీర్తి నూత్రావశిష్టవై. చరిత్రకారులచే నీ పూర్వస్థితి వినవలసిన యదను నచ్చినది!”





### 3. అ కృ పు.

భారత చర్యేతిహాసంబున జాతీయజీవన భావనము గల్పించుటకు బాటుపడిన మహాపురుషులలో నక్కరుచక్రవర్తికి నగ్రీతి మీయవచ్చునని నొక్క వక్కాణింపవచ్చును. హిందూ ముసల్మాను లేక దేశస్థులనియు, నిరంతరము సోదర



భాసమును మెలంగజలయు ననియు, వారివారి మతాచార భేదములు రాజకీయ వ్యాపారమున కాటంకము గలుగజేయననియు (దలంచి హిందూమహమ్మదీయసమ్మేళనము ప్రజలయందు బ్రవేశపెట్టి, యక్కరు కొంతవరకు గృతార్థుడై మహాపురుషులలో నొక్కఁడుగఁ బరిగణింపఁబడినాఁడు. భారతవర్ష మహోద్ధారణకై పాటుబడు ప్రతి మనుజుఁడును నక్కరు

మార్గములను పుణ్యవకయుందురుగాక!

ఆసియాఖండచుధ్యమున సమర్కండ్ను నగరమునకు నమీపమున 'షెర్షెబ్దు' అను పురమొకటి కలదు. ఇచ్చట మొగలాయివంశమున తైమూర్లంగను నొక యోధుఁడు



జనించి, స్వశక్తిచే దిగ్విజయంబొనర్చి, యాసియాఖండమున  
సర్వస్వాతంత్ర్యచక్రవర్తిపదము నధిస్థించి 1405 వ సంవత్స  
రమున దివం బలంకరించెను. ఇతని తరువాత నాల్గవవాడగు  
'మిర్జా' యనునతఁడు రాజ్యాధిపతిగఁడగునప్పటికి 'కోకండు'  
అను నొక రాష్ట్రముమాత్రమే మిగిలియుండెను. ఈతనికి  
జనించినవాఁడే బేబరు. తండ్రి చనిపోవునప్పటికీతఁడు చిన్న  
వాఁడైయుండెను. సమయ మెఱింగి రిపులు దేశమును ముట్ట  
డించిరి. ధైర్యచిత్తుడైన బేబరు చలింపక, యొక దిట్టమైన  
కోటలోఁబ్రవేశించి, శత్రుసైన్యము లపరిమితముగనుండుటచే  
వారితో సంధిఁ జేసికొనుటకై తలంచుచుండెను. ఇంతలో  
శత్రువులే తమలోఁదాము కలహించి దేశమును విడిచిపో  
యిరి. శత్రుబాధ తప్పెనుగదాయని బేబరు, తన చిన్నరాజ్య  
మును బాగుజేసికొని, యితరరాజ్యముల జయించుటకు బయలు  
దేరెను; కాని, దురదృష్టగఁడగుటచే నీకలహములందుఁ బరు  
లచే నోడింపఁబడి తన రాజ్యమును గూడఁ గోలుపోయెను.  
కొన్నిదినములు కష్టములకులోనైయుండి, మరలఁ బరాక్రమ  
మున విజృంభించి కాబూలును బట్టుకొని, యచ్చటనుండియే  
దేశమున్నెఁబడి, దానిని జయింతునాయని తగిన సమయము  
నకై వేచియుండెను.

ఇట్టి సమయమున భరతవర్ష మంతఃకలహములకు లోనై  
యుండెను. ఇబ్రహీంఖానుఁడనునతఁడు ఢిల్లీ రాజ్యమేలుచుం  
డెను. పరిపాలనమునందీతఁడసమర్థుఁడు. ఈతని కెందఱో వినో  
ధులుండిరి. అందు పంజాబునకు నాయకుడైన దౌలతులోదీ



యనునతఁడు, బేబరునకు రహస్యముగా నిబ్రహీంఖానుని విష  
యమై తెలిపి, ఢిల్లీపై దండెత్తుమనివార్తఁబంపెను. ఎరక్తావేచి  
యున్న సింగమువలెనున్న బేబరు, అదియే తగినసమయమని  
తలఁచి, తనబలముల ఢిల్లీపై కినడపి, యిబ్రహీంఖానుని బరా  
జితునిఁజేసి, సింహాసనమాక్రమించెను. ఆతఁడు క్రమముగా  
సుత్తరహిందూస్థానమంతయు వశముఁజేసికొని, మొగలాయి  
రాజ్యమునుస్థాపించి, యనక్రపరాక్రమమున నిరంకుశముగ  
రాజ్యమేలి, లోకై కవీరుఁడని యశమంది 1530 సంవత్సరమున  
గీర్తిశేషుఁడయ్యెను.

బేబరుయనంతరము నీతనిపుత్రుఁడగు “హుమాయును”  
రాజ్యపీఠమధిష్ఠించెను. తండ్రివలె నీతనియందన్నిగుణములు  
నుండెనుగాని రాజ్యపాలనమునందు మాత్ర మసమర్థుఁడు.  
1540 సంవత్సరములో నీతఁడు “షర్ఖాన్” అను మహమ్మదీయ  
వీరునిచే “బక్కారు, కనోజ్” యుద్ధములయందోడిపోయి  
రాజ్యచ్యుతుఁడై దేశమువిడిచి పాటిపోయి, సింధునదీతీరమున  
రోహిళిపట్టణమునఁ దన మారుతమ్మునియింటఁ గొన్నాళ్లుం  
డెను. శత్రువులీతనిని వెన్నంటి వచ్చుచున్నారని తెలిసి,  
యీతఁడచ్చోటువాసి, భార్యతోఁగూడ నమరకోటకరిగెను.  
భార్య నిండుచూలాలగుటచే నిచ్చటఁ బురుడు వెళ్ళబుచ్చు  
కొనఁదలఁచి వేచియుండ 1542 సంవత్సరము అక్టోబరు 15  
తేది ఆదివారమునాడు మన కథానాయకుఁడగు నక్కరుజనిం  
చెను. కుమారోదయమువలన హుమాయూన్ కష్టములు గట్టె  
క్కలేదు. ఈతఁడు 1543 సంవత్సరమున సతీసుతులతో సింధు



దేశము విడిచి కాంధారమునకు వెడలెను. మార్గమధ్యమందుండగా హుమయూన్ సోదరుడైన “అస్కరీ” యువనతడు సైన్యముతోఁ దన్నజెవులకు నచ్చుచున్నాడని యెఱింగి, పసిబాలుని నెండలలోను, మంచులోను గొనిపోవుట యపాయముని యూహించి, వానిని నన గుడారమునందే యుంచి, యర్థరాత్రిసమయమున నాతఁడు భార్యతో నాస్థలము విడిచెను. అస్కరీవచ్చి హుమయూన్ దొరకనందులకు విచారించి గుడారమునందున్న బాలునిజూచి, యానందమందుచు గాంధారమునకుఁ గొనిపోయెను. అస్కరియు సతనిభార్యయు నక్కరును గన్నకొడుకువలెనే ప్రేమతోఁజూచుచుఁ బోషించుచుండిరి. అక్కరీవిధముగా నొకసంవత్సరము పెఱిగెను. హుమయూను దేశదేశములు దిరిగి, తన స్నేహితులసహాయము వలనఁ గొంతసైన్యమును సంపాదించి, యాఫ్ గనిస్థానమును ముట్టడించెను. ఇందులకు “అస్కరీ” భీతినొంది, హుమయూన్ తన కుమారునెట్లయినఁ గొనిపోవుననితలంచి, వానిని ననమేనత్తయగు ఖాంజడాబేగము (బేబరుతోబుట్టువు) స్వాధీనముజేసి కాబూలునకుఁ బంపివేసెను. అస్కరీ తమ్ముడగు కమానిను కాబూలుకొటను గాపాడుచుండెను. ఖాంజడాబేగు నుగ్బరుసతిగా రాబముతోఁ బెంచుచుండెను. కాని, యిది విశేషకాలము జరుగలేదు. హుమయూను కాంధారదుర్గమును నన స్వాధీనము జేసికొనెను. ఈ కారణమున క్రమాను కాబూలుకొటను రక్షించుకొనుటకు భయమంది, ఖాంజడాబేగము నందు నమ్మకము లేకపోవుటచే నక్కరును నమ్మకమైన యొకని



వశముజేసి, హుమయూనును బెదరించి రాజ్యరక్షణము జేసి  
 కొనడలంచెను. కాని, హుమయూనునకు ముందిగోజులు  
 వచ్చుటంజేసి, యాతఁడు సేనలతోవచ్చి కాబూలుదుర్గమును  
 ముట్టడించెను. కమానిని పాటిపోయెను. శత్రువులు పాటిపోయి  
 నను బుత్రిఁడు చిక్కినందులకు హుమయూను సంతోషిం  
 చుచు- బుత్రిసహితముగా “కింజాఫర్” అను నగరమునకుఁ  
 బోవ బయలుదేరెను. మార్గమధ్యమున నాతఁడు జ్వరబాధా  
 వీడితుండై ప్రయాణము సాగించుటకు వీలులేనిస్థితియందుం  
 డెను. ఇంతవఱకును నాతనిచే బోషింపబడుచున్న సేవకులు  
 కమానిని జేరుటయేగాక, యక్కరుకుమాహనిఁగూడ నాతని  
 వశముజేసిరి. దేహమునకు స్వస్థతగలిగినయంతనే, హుమ  
 యూన్ తనయొద్దనున్న సేనలతో మరల కాబూలునకు  
 బయలుదేరెను. కమానిని మరల వచ్చి హుమయూనుందాకి  
 ఘోరముగఁబోరాడెనుగాని కాబూలుకోట సంపూర్తిగహుమ  
 యూనునకుఁ జిక్కుటంజేసి, కమానిని భయమంది యక్కరు  
 నచ్చటనే విడిచి పాటిపోయెను. కాబూలునకుఁ బశ్చిమభాగ  
 మునఁ గొన్నియల్లులు కలుగగా వానినడంచుటకు, హుమ  
 యూన్ బయలుదేరుచు రి సంవత్సరముల వయస్సుననున్న  
 యక్కరును తనగురుఁడగు ఖాసింఖాన్ అను వాని పరముజేసి  
 వెడలెను. ఈనందర్భమున కమానిని మరల కాబూలుపై  
 దండెత్తి అక్కరును ఖైదీగాఁగైకొనెను. హుమయూనునకీవార్త  
 తెలిసి దురాగ్రహవేశుడై వచ్చి “ఘాతసుగార్ద”ను స్థలమున  
 కమానినుందాకి జయము గాంచెను. కమానిని పాటిపోయెను.



నేవకులక్బరుండెచ్చి హుమయూనునకొసంగిరి. తరువాతఁ గొన్నాళ్లకు హుమయూను—కమాను—వాని సోదరుఁడయిన అస్కారిని బట్టుకొని మక్కాకుఁబ్రవాసమంపెను.

ఇట్లు సోదరులవలన బాధలను దప్పించుకొని హుమయూను తన పూర్వరాజ్యమును మరల సంపాదించెనెంచి, తొలుత కాశ్మీరమును జయించి, సింధునదిందాటి పిషావరు కోటను బలపఱచుకొని, యచ్చటనుండి ఢిల్లీకోటను బట్టుకొనుటకై ప్రయత్నించుచుండెను. ఇంతకుమున్ను హుమయూను నోడించి, బేబరుచే నార్జింఘబడిన రాజ్యమంతయు నాక్రమించుకొని పాలించిన షర్హానుఁడు మరణించెను. ఇతని తరువాత సికిందరు పరిపాలనమున ససమర్థుఁడై రాజ్యము నంతయుఁ బోగొట్టుకొనునంతటి దుస్థితినుండెననియెఱింగి, హుమయూను తన సేనలఁబురికొల్పుకొని యాతనిపైకి వెడలెను. సికిందరు సేనలకును, హుమయూను సేనలకును “సరహిందు” అను ప్రదేశమున గొప్పయుద్ధము జరిగెను. హుమయూనునకు ముఖ్యస్నేహితుఁడును, సేనానాయకుఁడునైన బైరంఖానుఁడు సికిందరును సంపూర్తిగ నోడించెను. అంతట హుమయూను దానింతనుమున్ను గోల్పోయిన రాజ్యము మరల లభించినందులకు సంతసించుచు ఢిల్లీపురమును బ్రవేశించి, వెంటనే పంజాబు, రోహిల్ ఖండ్, ఆగ్రాలను స్వాధీనము జేసికొనెను.

ఈసమయమున “హేము” అను హైందవుఁడు బంగాళమును దనవశము జేసికొని, ఢిల్లీపై దండెత్తఁ దలంచుచుండెను. ఓడిపోయిన సికిందరు మరల పంజాబును జేరి సైన్యము



లఁజేర్చుకొనుచుండెను. ఈవార్తలువిని హుమాయూను ఢిల్లీ  
యందేయుండి, అశ్వరు బైరాంఖానులను సికిందరును దాక్క  
బంపి, తాను హేమురాకకై వేచియుండెను.

అశ్వరు బైరాంఖానునితో 1556 సంవత్సరము జనవ-  
నెలలో సరహిందు పురమునుజేరి, సికిందరును వెంటాడింప-  
దలంచుచుండఁగా ఢిల్లీయందు హుమాయూను మేడమెట్లపై  
నుండి జారిపడి మృతినొందెనను వార్తవచ్చెను. వెంటనే  
బైరాంఖానుఁడు అశ్వరును చక్రవర్తిగాఁ బ్రకటించెను.

—: పా ని ప ట్టు :—

ఈ పానిపట్టు పురాణ ప్రసిద్ధినందియుండుటయే గాక  
చరిత్ర సంబంధమునఁగూడ మిగుల విఖ్యాతినందియున్నది.  
ఈప్రదేశమున 1526 సంవత్సరమున జరిగిన యుద్ధమున  
జయము గలుగుటచేతనే బేబరు ఢిల్లీరాజ్యము నాక్రమించు  
కొనఁగలిగెను. మరల నిచ్చటనే హేము 1556 సంవత్సరమున  
అశ్వరుందాకి యపజయమందెను.

అశ్వరు కలనూరియందుండఁగా హుమాయూను మరణ  
వార్త తెలిసెను. తరువాత నీతఁడు సికిందరును వెంటాడించు  
చుఁబోయి మాలుకోటయందుండెను. ఇక్కడ నీతఁడుండఁగా  
హుమాయూన్ మరణముచేఁ గాబూలున నల్లగులు సంభవించె  
నని విని వానిఁడఁగదొక్కుటకు వెడలెను.

అక్కడ హేము దుర్వారబలుడై యాగ్రాను ముట్ట  
డించి, ఖడ్గముతో నవసరములేకుండనే యాపురమును స్వాధీ



నము జేసికొని, ఢిల్లీపై దండవిడిచి, హుమయూనుచే నచ్చట నొంచఁబడిన తార్తారీబేగునోడించి యాపురమునుగూడఁ దనవశముజేసికొనెను. ఈవార్త యక్కఱు శ్రీవణములఁబడిన యంతనే, బాలుఁడైనను ధైర్యసాహసములతో నొప్పునాతఁడొకసభఁ జేసి, యందలివారిని గర్తవ్యము విచారింపుఁడని పలికెను. “ఇప్పుడు హేముపైకిఁబోవుట మానివేసి, కాబూలుతో నిలుకడ కుదుర్చుకొంద”మని కొందఱు పలికిరి. బైరంఖానుఁడు మాత్రమందులకు సమ్మతింపక, హేముతోఁబోరాడి యతనిని బరాజితుచేసె, ఢిల్లీనాక్రమించుకొనుట మంచిదని నుడివెను. అక్కఱు బైరంఖానుని వాక్యములకు సమ్మతించి సేనలనాయత్త పఱపుమని చెప్పెను. సేనలను సిద్ధముఁజేసికొని యక్కఱు బయలుదేరి సరహిందు అను పురమును వశము జేసికొనెను. హేముచే నోడింపఁబడిన తార్తారీబేగు హతశేషులయిన వారితోపచ్చి యక్కఱును గలసికొనెను. బైరంఖానుఁడు తార్తారీబేగును దన గుడారమునకుఁ బిలిపించి రహస్యముగఁ జంపించెను. మత్తవైష్యమే యిందులకుఁ గారణమని చెప్పుదురు. అక్కఱు రాకవిని హేముసేనలతో ఢిల్లీకి 15 మైళ్లు దూరమున నున్న పానిపట్టువద్దకు వచ్చియుండెను. అక్కఱును 1556 సంవత్సరము నవంబరు 5 తేదీని పానిపట్టునకుఁ జేరెను. అక్కఱు హేములకు దారుణమైన సంగ్రామము జరిగెను. ఈరణంబున షాకురీయను తురుష్కుఁడు హేమును తఱిమి పట్టుకొని బైరంఖానున కప్పగించెను. బైరంఖానుఁడు ప్రాణావశిష్టుఁడైయున్న హేమును నక్కఱునొద్దకుఁ దీసికొనివచ్చి “ఈతనిపై నీఖడ్గకౌశ



ల్యము జూపు” మని చెప్పెను. అక్కరు బైరంఖానునిజూచి  
 “ఈతఁడు మనచేతికిఁ జిక్కినాడు. ఈతనిఁ జంపఁదగ ” దని  
 పలికెను. క్రూరచిత్తుఁడగు బైరంఖానుఁడు హేమును దన ఖడ్గ  
 ముతో నఱికినై చెను. బైరంఖానునియందున్న భయభక్తులచే  
 నక్కరేయియు నేయలేకపోయెనుగాని తన ధర్మపరిపాలనమున  
 నిట్టి యకార్యము జరిగెనని యతఁడు బ్రతికియున్నంతవఱకు  
 విచారించుచునే యుండెను. తరువాత నక్కరు పరివార సమే  
 తుఁడై ఢిల్లీనగరంబుఁ బ్రవేశించి రాజ్యాభిషిక్తుఁడయ్యెను.

### రాష్ట్రనిర్మాణము.

రాష్ట్రనిర్మాణముఁ జేయఁదలఁచినచో రాజ్యసంపా  
 దన కావలసియుండును. అక్కరు ఢిల్లీయందు సింహాసనాసీనుఁ  
 డగునప్పటికి, హిందూస్థానములోఁ జాలభాగము చిన్నచిన్న  
 సంస్థానాధీశ్వరులకు లోబడియుండెను. బంగాళము, బేహారు  
 మొదలగు ప్రదేశములు ఆఫ్ఘనులచేఁ బాలింపబడుచుండెను.  
 దక్షిణపశ్చిమహిందూస్థానము సర్వస్వతంత్రులయిన రాజులచే  
 నేలఁబడుచుండెను. పంజాబు మొదలగు కొన్నిప్రదేశములు  
 మాత్ర మక్కరునకు లోబడియుండెను. ఇందు పంజాబుమాత్ర  
 మక్కరునకు లోబడియుండినను సంపూర్ణముగ స్వాధీనము  
 కాలేదు. ఇంతకుమున్ను అక్కరుచే నోడింపఁబడిన సికందరు  
 మానుకోటను నివాసముగాఁ జేసికొని క్రమక్రమముగా  
 పంజాబు నాక్రమించుచుండెను. ఈసమయమున నక్కరు  
 సైన్యసమేతుఁడై జలంధరుపట్టణముననున్న



బోయెను. సికిందరు మానుకోటకుఁ బోయి డాగెను. అక్కరు ఆరుమాసములు మానుకోటను ఘట్టడివేసియుండఁగా సికిందరు సంతికి వచ్చెను. సికిందరు కుమారునిఁ దనయొద్దనుంచుకొని, యక్కరాతనిని బంగాళమునకుఁ బొమ్మని విడిచిపెట్టెను.

1558 సంవత్సరములో నక్కరు ఢిల్లీ ప్రవేశించి బైరం ఖానుని వచనముల ననుసరించిరాజ్యపరిపాలనము సేయఁదొడఁగెను. కాని, బైరంఖాను నెట్లో వదలించుకొనవలయునని మాత్ర మతఁడు తలంచుచుండెను. బైరంఖానుఁడు క్రూరమనస్కుఁడు. అక్కరున కిష్టులయినవారితోఁ గలహించుచుండును. ఒక్కసారిగ బొమ్మని చెప్పినచో నాతఁడేమి దారుణ కృత్యము సేయునో యని యక్కరు భయమందుచుండును. అదియుంగాక తండ్రిపోయినప్పటినుండియు జాగరూకతతోఁ గాపాడి, యక్కరును ఢిల్లీసింహాసన మధిష్ఠింపఁజేసినది బైరంఖానుఁడే. అందుచేత నాయుపకారమునెట్లు మఱితునాయని యక్కరొక్కొక్కప్పుడు తలంచుచుండును. కాని, బైరంఖానుని క్రూరకార్యము లెక్కువయయ్యెను. అందుచే నక్కరు క్రిమముగా బైరంఖానునిచేతనున్న యధికారమును తగ్గించి “రాజ్యసంబంధమయిన విషయములన్నియు నింతటినుండి స్వయముగా నెఱవేర్తుననియు, దన చేవ్రాలులేని యేయుత్తరువులును జెల్లఁగూడ”దనియు రాష్ట్రమున బ్రకటించి బైరంఖానునకు “ఇంతటినుండి రాజ్యపరిపాలనము నేను చూచుకొందును. నీవు కోరినట్లు మక్కాయాత్ర కరుగవచ్చును. నీవ్యయమునకై తగిన యేర్పాటుచేయుదు”నని లేఖ వ్రాసెను.



బైరంఖానుఁడీయు త్తరముఁ జూచి వెంటనే బయనా  
ర్థమున కరిగి, యచ్చట నక్బరుచే ఖైదులోనుంచఁబడిన  
రిని విడిచి, యక్బరుపైఁ గుట్రఁ బన్నసాగెను. అక్బర్  
గతి విని యచ్చటకు వెడలఁగా బైరంఖానుఁడు శరణుఁ  
ఁదెను. అక్బరు వానిని గరుణించి మక్కాకుఁబంపివేసెను.  
బైరంఖానుని వదిలించుకొని, యక్బరు రాష్ట్రనిర్మాణ  
మునకుఁ దగిన ప్రయత్నములు సేయదొడంగెను. స్వమతా  
వేశప్రవిష్టులకు మహమ్మదీయులకు హిందువులతో సఖ్యము  
గలిగించవలయుననియు భరతవర్షపు జనులలో న్యాయము,  
దయ, సౌభ్రాతృత్వము, స్వాతంత్ర్యముఁ గలుగఁజేయవల  
యుననియు నాతఁడు తలంచెను. దీనికై యాతఁడు దేశము  
నంతయు జయించి, జనుల నందఱిని నొకశాసనముక్రింద  
నిలుపనెంచెను.

### యుద్ధములు.

ఈపై జెప్పఁబడిన యుద్దేశములతో అక్బరు 1562 సంవ  
త్సరమున మాళవదేశముపై దాడివెడలెను. విశేషశ్రమనం  
దకుండ దానిని స్వాధీనము జేసికొని, యాపై సంవత్సరమున  
యోధపురరాజును భీమసంగ్రామమున నోడించి, తన పరా  
క్రమశౌర్యములు ప్రపంచమునకు వెల్లడిజేసెను. అక్బరుచే  
నోడింపఁబడిన రాజులందఱును గలిసి మాళవేశ్వరుని సహాయ  
మును గొని మరల మాళవమును సంపాదించుకొనిరి. కాని,  
యక్బరు వెంటనే యధిక్తసైన్యమును రావించి, వారి నెల్లర  
నోడించి పదధిష్టులఁజేసెను. ఈసమయమున వారి కేవిధమైన



మార్గము దోచక యక్కరు శరణుబొందిరి. అక్కరు వాగరుణించి యభయమొసగి, యున్నతపదపులందు నిలిపి, తనచే నోడింపఁబడిన వారి కాతఁడు తన యాస్థానమునున్నతోద్యోగములనిచ్చి, యనేకవిధముల గౌరవించి, వై నెఱపుటంజేసి, యాతనితో, బోరాడఁదలఁచిన వారుగూ, బోరాటముమాని విధేయులై, యాతనిని రాజాధి రాజునంగీకరించెను.

పంజాబునకుఁ బశ్చిమదిక్కుననున్న “కాకర్లు” అన్న నొక తెగవారు కలహింపఁగా నక్కరు వారిపైకరిగి, యాకలహము నడంచివేసెను. 1564 సంవత్సరమున నలహాబాదు ప్రాంత దేశమునకు దండువెడలి మార్గముననుండు చూనారు వశము జేసికొని, మాందూపట్టణముమీదికి నడచెను. ఈ మాందూ నవాబు తన పుత్రికలలో నొకతెను నక్కరునకుఁ గానుకగా నర్పింపఁగైకొని, యాగ్రాకువచ్చి తనపేరు శాశ్వతముగా నిలుచునట్లొక కోటఁగట్టించెను. దీచింగట్టించుట కెనిమిది సంవత్సరములు బట్టెనని చెప్పుదురు. ఈసంవత్సరమున నచ్చటచ్చట గలిగిన చిన్న కలహముల నక్కరణఁచి వేసెను.

ఇప్పటికిఁ దూర్పురాష్ట్రమంతయు నక్కరునకు వశమై శాంతముగ నుండెను. ఇప్పుడాతఁడు తన దృష్టిని రాజపుత్ర స్థానముపై నిలిపెను. రాజపుత్రులు సామాన్యులుగారు. అద్వితీయ పరాక్రమోపేతులు. రణరంగ ప్రవీణులు. రసపుత్ర సంస్థానములయందెల్ల మీవారు గొప్పది. దానికి నీరాగోస



రుండగు నుదయసింహుండధిపతియై యుండెను. అరిజనాభేద్య మగు చిత్తూరు దుర్గముక వీరునిచే గాపాడబడుచుండెను. అక్బరీచిత్తూరుపైకి దండెత్తివచ్చి కోటముట్టడించెను. రసపుత్ర వీరుల శౌర్యమున కాతడద్భుతమందెను. ఎట్టకేలకు జయ లక్ష్మి యక్బరునే వరించెను. అక్బరు సంతసించుచు నాగ్రాకు వచ్చి, వర్షాకాలమగుటచే విశ్రాంతిఁదీసికొని, మరల బయలు దేరి జయపురము, రతంబారుకోటలను ముట్టడించి యాసంస్థా నాధీశ్వరులను వశము జేసికొనెను. ఈసంవత్సరమున నాతఁడు ధత్తిపూర్ సిక్రీయను నొక పట్టణమును గట్టించెను. ఈసంవ త్సరముననే యీతఁడు గుజరాతును జయించెను. ఈతనికిఁ బుత్రుఁడుగూడఁ బుట్టెను. ఆతనిపేరు సలీము. ఈకుమారుని తల్లి యోధపుర సంస్థానాధీశ్వరుని పుత్రిక. బికనీరు రాజ్యాధి పతిగూడఁ దనపుత్రికను నక్బరునకిచ్చి వివాహముఁజేసెను.

1572 సంవత్సరమునఁ గొన్ని కలహములు గలుగఁగా నక్బరు వానిని వారిం చెను. ఈతఁడు కేవలము యుద్ధమునం దాసక్తిచే యుద్ధము చేయలేదు. దేశమంతయు నొక ప్రభుత్వముక్రింద నిలువఁబెట్ట వలయుననియు, జాతీయయైక్యత స్థాపింపవలసనియు నీతని యుద్దేశము. ఈతఁడు యుద్ధముల కరిగినప్పుడు మార్గమధ్యమున నున్న గ్రామములకుఁ గాని, ప్రజలకుగాని యేవిధమైన హానియుఁ గలుగఁజేసి యెఱుఁగఁడు.

ఈతఁడు బంగాళముపై దండెత్తి విజయము గాంచెను. 1574 సంవత్సరాంతమునకు హిమాలయ వింధ్యపర్వతములకు మధ్యనున్న హిందూస్థానమంతయు నీతని పతనమయ్యెను.



బంగాళా దండయాత్రయందు ఈతని దాడికోడి పాటిపోయిన దాడుల ననువానిని 1575 సంవత్సరమునఁ బట్టుకొని యాతని యెడల దయాంతరంగుడై ఒరిస్సా రాజ్యమునకుఁ బ్రతినీధిగాఁ బంపెను. కాని, యచ్చట నాతఁడు మరల నేదో కుట్రఁబన్నుటచే మొగలు సేనానాయకునిచేఁ జంపబడెను.

1577 సంవత్సరములో రాజపుత్రస్థానమున నల్లకులు ప్రారంభమయినవి. చిత్తూరు రాణాతురుష్కులతో సంబంధ బాంధవ్యములంగీకరింప తిరుగఁబడెను. యోధపురరాజు మొదలగువారు అక్కరుతో బాంధవ్యము నెఱపి మహోన్నత పదవులనందియుండిరి. 1568 సంవత్సరమున నక్కరుచే నోడింపఁ బడిన మీవారు రాణాయగు నుదయసింహుఁడక్కరుతో బాంధవ్యము నంగీకరింపక, తన కులధర్మము నిలుపుకొనుటయే విధ్యుక్తధర్మమని తలంచి, రాజ్యమును ద్యజించి యరణ్యముల కరిగి 1572 సంవత్సరమున మరణమందెను. ఈతని పుత్రుడై ప్రతాపసింహుఁడు. ఈతఁడు తన తండ్రియొక్క సట్టుదలను, మతమును విడువక, కమల్మీరుకోటను దనకు ముఖ్యస్థానముగఁ జేసికొని, తండ్రి కోల్పోయిన రాజ్యమును మరల నార్జించుటకుఁ బ్రయత్నించుచుండెను. ఈవార్త అక్కరువిని ప్రతాపునిపైకి వెడలెను. అక్కరు ప్రతాపులకు “హల్దిఘాట్” అను ప్రదేశమున 1577 సంవత్సరమున యుద్ధము జరిగెను. ఇందు రాణా యోడిపోయి యారవల్లి పర్వతప్రాంతములకు బోయెను. అక్కరు మీవారు నాక్రమించుకొనెను.



1582 సంవత్సరమున కాబూలునకుఁ బ్రతినిధిగానున్న యక్కరు తమ్ముడగు హకీంమిర్జా కలహింపఁగా నక్కరరిగెను. మిర్జా యన్నను తుమాపణ కోరెను. అక్కరు కనుణించి యాతనిని యధాస్థానమునందే యుంచెను.

1584 సంవత్సరమున అక్కరు పత్తిపూరునందుండి యచ్చటచ్చటఁ గలిగిన కలహముల నడంచెను.

1587 సంవత్సరములో కాబూలులోనున్న యక్కరు తమ్ముడు గతించెను. అప్పుడు కొందఱు “ఉజ్జైగ్” మహమ్మదీయులు కలహించిరి. ఈగంస్రగోళముల నడచుటకై యక్కరు బయలుదేరి “అటక్” పట్టణమున నిలిచి, భగవాన్ దాసుని యాధిపత్యమున నొకసేనను కాశ్మీరముపై బంపెను. ఒక సేనను బెలుచీస్థానము మహమ్మదీయులపైఁ బంపెను. ఒక సేనను “స్వాత్” దేశముపై బంపెను. ఈసేనకపజయము కలుగుటచే మరలఁ గొంతసైన్యమును—తన ప్రాణహితుఁడును కవియు, శూరశిఖామణియు, భూసురుఁడునునగు వీరబలుని యాధిపత్యమునఁ బంపెను. వీరబలుఁడచ్చట ఘోరముగఁబోరి మరణించెను. బోరు ఘోరమైయున్నదని విని అక్కరు—మరల నచ్చటకు మనుసింగును, రాజా తోడర్మాలును బంపెను. వీరచ్చట మహమ్మదీయుల నోడించి, శాంతి నెలకొల్పిరి. ఈసంగ్రామమున మనుసింగు చూపిన పరాక్రమమున నక్కరుమెచ్చి యాతనిని గాబూలునకు నాయకునిగా నొనర్చెను. ఇట్లు జరిగిన కొన్ని దినములకే బంగాళమునందుఁ గలహములు సంభవించెను. అందుచే నక్కరు మనుసింగును



బంగాళమునకు రాజప్రతినిధిగాఁ బంపెను. మనుసింగు బంగాళమును బ్రవేశించి యల్లరులనన్నియు నడచివేసెను. అక్కఱు తన రాజ్యమంతయు శాంతముగనున్నదని సంతసించెను గాని యీసంవత్సరమున నక్కరునకు ముఖ్యహితులును, రాజకార్య నిర్వాహకులునగు భగవాన్ దాసు, రాజాతోడర్ మల్లు మరణించిరి.

1590 సంవత్సరమున మనుసింగు ఒరిస్సా రాజ్యమును జయించెను. తరువాత నక్కరు దక్కనులోని మహమ్మదీయ రాజ్యములను జయింపనమకట్టి సేనలను బంపెను. ఈదక్కను కలహములలో మూడువిప్లవములు సంభవించినవి. (1) దక్కనుపై కేగిన యక్కరు సేనానాయకులొకరితో నొకడు కలహించుట (2) అక్కరు పుత్రుడగు మూరాదు మరణించుట (3) అబుల్ ఫాజల్ మృతినందుట.

అక్కరునకును నతని కుమారుడగు సలీమువలన కొన్ని చిక్కులు తటస్థించెను గాని కొలదికాలములోనే తండ్రియగు గొడుగును సఖ్యము వడసిరి. 1570 సంవత్సరమున మీవారు రాజ్యములో జరిగిన యల్లరుల నడచుటకు అక్కరు సలీమును బంపించెను. మరల రాణాప్రతాపసింగోడిపోయి యరణ్యములఁ జేరెను. అక్కరు సైన్యమాతని వెన్నంటుటచే మీవారు రాజ్యమును వదిలి, సింధునదీతీరముఁజేరి ప్రతాపుఁ డచ్చట మఱియొక చిన్న రాజ్యమును స్థాపించెను. తిరిగి యీతఁడు 1586 సంవత్సరమున మీవారు దేశమును సంపాదించెను గాని చిత్తూరుదుర్గముమాత్ర మక్కరు స్వాధీనమునఁజుండుటచే నుద



యపురము వాసస్థానముగఁ జేసికొని 1597 సంవత్సరమున మృతినొందెను.

జాతీయైక్యత.

అక్బరు హిందూదేశము బ్రవేశించినప్పటికెక్కడఁ జూచినను మతకక్షలు ప్రబలియున్నవి. ఇట్టి మతవైషమ్యములన్నియు సరింపఁజేసి భరతవర్షమున జాతీయైక్యతఁగలుగఁజేయుటయే నాతని ముఖ్యోద్దేశము. ఈతఁడు సకలమతసారములను బాగుగ గ్రహించెను. బ్రాహ్మణ మతసిద్ధాంతముల సమ్మతించెను. మతవిషయ విచారమునందీ చక్రవర్తికి “ఫయజీ—అబుల్ ఫాజిల్” అను నిగువురన్నదమ్ములు మిగుల తోడ్పడిరి. అక్బరుయొక్క మత సిద్ధాంతములఁగూర్చి హుళాక కవిశేఖరుఁడగు “తెనిసను” అనునతఁడు “అక్బరు స్వప్నము” అను నొక కావ్యముగూడ వ్రాసెను. సమస్త మతధర్మముల నరసి యక్బరు రాజ్యపరిపాలనము సేయఁదొడఁగెను. ఇందులకు మూఢులు కొందఱభ్యంతరము పెట్టిరి. వారిచిత్తములఁ ద్రిప్పుటకీతనికి విశేషకాలము పట్టెను. సకలమత బోధకుల తోడను, ఆయా మతంబులఁగూర్చి చర్చసేయు నిమిత్తమై ఫత్తేపూరుసిక్రీయందొక విశాల భవనమును గట్టించెను. దీని పేరు “ఇదత్ ఖానా”, ఇందు బ్రతిగురువారమును మతసంబంధమైన సభలు జరుపఁబడుచుండును.

ఇట్టి సభలకు నాధిపత్యమక్బరే వహించుచుండును. ఈసభల కన్నిమతముల వారును రావచ్చును. నామములు వేరుగాని, యన్నిమతములకును, భగవంతుఁడొక్కఁడేయని



యాతఁడు గ్రహించెను. హిందువులను మహమ్మదీయులు బాధింపరాదని యాజ్ఞాపించెను. ఈతని సర్వమత సహనమే రాష్ట్రనిర్మాణమునకుఁ దోడయ్యెనని చెప్పవచ్చును. తనచే నోడింపఁబడిన రసపుత్ర వీరులకున్నతోద్యోగముల నిచ్చి, వారితో సంబంధబాంధవ్యముల నెఱపుచువచ్చెను.

రాజ్యపాలనము.

అక్కరుయొక్క అంతరంగిక సభలలో నన్నిమతముల వారు నుండిరి. సామంతరాజులందఱు నాతనికి విధేయులై యుండి, సామ్రాజ్యాభివృద్ధికై పాటుబడుచుండిరి. అక్కరు తన బుద్ధిబలముచే హిందూమహమ్మదీయ సమ్మేళనము గలిగించుటచే, భరతవర్షమునకుఁ బరదేశ దండయాత్రలవలన భయములేకుండెను.

ఉద్యోగవర్గము.

భగవాన్ దాసు

వీరబలుఁడు

మనుసింగు

అబ్దుల్ రహీం

రాజాతోడర్ మాల్

అబ్దుల్ ఫాజి

ఫయిజీ

బదాని—మొదలగువారు

సేనానాయకులు.

మంత్రిలు— ఆస్థాన విద్వాంసులు.

ఇట్టి యుద్యోగబృందముతో నాయక్బరు “ధర్మమే జయ” మను వాక్యము ననుసరించి రాజ్యము బాలించెను.



ఆతని చట్టములు సర్వమతముల వారికి నొక్కతీరుగనే యుండెను. రాష్ట్రమంతయు 15 భాగములుగా విభజింపఁబడెను. ఈప్రదేశములందు నక్కరుచే నియమింపఁబడిన ప్రతినిధులు, శిస్తు వసూలుచేయుటకును, సందందుఁగలుగు కలహముల నడంచుటకును నధికారము గలిగియుండిరి.

ఈతని ప్రభుత్వమున రణమున నోడిపోయినవారిని బానిసలుగాఁజేయు వ్యాపారమును, జిజిమాయను హిందువులపై విధింపఁబడిన పన్నును నాపఁబడనవి.

సైన్యము.

మొత్తముమీద నక్కరునకు 12 లక్షల సైన్యముండెను. అయ్యది ఆయాసామంతరాజులయొద్దనుండును. అక్కరు ఆజ్ఞయొనప్పుడు వారు సైన్యమును హాజరుపఱుపవలయును. అక్కరున కితరులవలన భయమేమియుఁ గలుగదను ధైర్యముననుండినవాఁడగుటచేఁ దన రాష్ట్రమున నాయుధచట్టము లేమియుఁ జేసియుండలేదు. ఈతని రాష్ట్రమున ఫిరంగులు, తుపాకులు, ఖడ్గములుచేయు కార్ఖానాలుండెను. వీని నక్కరు స్వయముగా తనిఖీచేయుచుండువాఁడు. ఈతఁడు ఫిరంగులను జేయుట కొకవిధమయిన నూతనపద్ధతిని గనిపెట్టి యాప్రకారము జేయించుచుండెడివాఁడు.

నాణెములు.

ఈతని పాలనమున బంగారు వెండి నాణెములు తయారుచేయింపఁబడి యుపయోగింపఁబడుచుండెను. ఆనాణెముల మీద “ దేవుఁడు సర్వోన్నతుఁడు, అతని మహిమ యద్భు



తము” అని చెక్కబడియుండెడిది. ఈనాణెములుచేయు సల  
ములకు టాకసాల యని పేరు. రాజాతోడర్ మాల్ టంక  
సాలాధికారిగానుండెను.

విద్యావ్యాప్తి—కళల అభివృద్ధి.

అక్బరు సకలవిద్యాప్రియుడు. ఈతని మందిరమున  
నొక గొప్ప పుస్తకభాండాగార ముండెను. గ్రంథపఠనమునం  
దీతనికి విసుగులేదు. ఈతడు తనభాషయందు మంచి పాండి  
త్యము సంపాదించినాడు. అనేక గ్రంథములను వివిధభాషల  
నుండి తర్జుమాచేయించెను. ఆ యాగ్రంథముల భాషాంతరీక  
రించుటకు గొప్ప విద్వాంసు లేర్పఱపబడియుండిరి. రామా  
యణము, భారతము, అధర్వణవేదము, లీలావతీగణితము,  
మొదలగు నుద్గ్రంథముల భాషాంతరీకరింపజేసెను. తన  
రాష్ట్రమున ప్రతిచోట విద్యాశాలల స్థాపించి, హిందువుల  
కును, మహమ్మదీయులకును వలసిన విద్యల నేర్పునట్లుజేసి,  
విద్యాభివృద్ధి గావించెను. “అబుల్ ఫాజల్” అను నాస్థానకవి  
“అయన్ అక్బరీ” యనుపేర నక్బరు చరిత్రమును విపులముగా  
వ్రాసినాడు.

అక్బరుకాలమున నిప్పటివలె ముక్రణాలయములు  
లేవు. ఆకారణమున “తస్సీరుఖానా” యను నొక శాలను  
స్థాపించి, యందుఁగవులచే వ్రాయఁబడిన గ్రంథములనేక  
ప్రతుల వ్రాయించుటయు, నందు బాగుగ వ్రాసినవారికి  
విశేషబహుమతి నిచ్చుచుండెడివాడు. అక్బరునకుఁ జిత్రపట  
రచనమునందభిలాష మెండు. ఆకారణమునఁ జిత్రకారులలో



నగ్గిగణ్యుడని ప్రసిద్ధిపొందిన “మీరునయ్యదాల్” యను వానిచే భారత రామాయణములు మొదలగు పురాణములలో నుండు కథలనునరించి, చిత్రపటములు వ్రాయించుటయే గాక యొక చిత్రశాలను స్థాపించి, యందఱును నేర్చుకొను నట్లుచేసి చిత్రశాఖివృద్ధిగావించెను.

ఈతఁడు శిల్పకళనుగూడ వృద్ధిపొందించెను, విదేశముల నుండు శిల్పులను రావించి, యిచ్చట శిల్పులు వారివిద్యను నేర్చుకొనునట్లు చేసెను. పత్తెపూరు సిక్రీయందుఁ జిత్రము లయిన భవనములఁ గట్టించెను. తన రాష్ట్రమునఁ బ్రతిష్ఠల మునను సత్రములు, కోగులకు మందుల నుచితముగనిచ్చు వైద్యశాలలు గట్టించెను.

సంఘసంస్కరణము.

ఈతఁడొనర్చిన సంఘసంస్కరణమున కెంతయుశ్లాఘింపవలయును. అందు ముఖ్యముగ వివాహసంబంధమైనవి కొన్ని కలవు. సతీపతులలో సన్యోన్యాయరాగములేనిచోఁ గష్టములు పెక్కు వాటిల్లునని, వ్యక్తులుగానివారికిఁ బెండ్లిండ్లు జరుపుట పాపమనియు, వధూవరుల సమ్మతినిఁ దీసికొని వివాహములు సేయుట ధర్మమని బోధించెను. రజస్వలానంతర వివాహములు చేయవచ్చునని యీతఁడు చట్టమేర్పఱచెను. ఈతఁడు రాజ్యపరిపాలనాభారము బూనుటకుఁ బూర్వము మహమ్మదీయ శాస్త్రమునునరించి, పినతండ్రి పెదతండ్రి కుమార్తెలను వివాహము జేసికొను నాచారముకలదు. ఆయాచారము నలక్షని చట్టము జేసెను.



భర్త మరణింపఁగా భార్యగూడ నాచితింబ్రవేశించి ప్రిణాముల వాయునాచారము (సహగమనము) అను పేర నున్నది. ఈయాచారమును మాన్పుట కక్ష్పరతి ప్రయత్నము జేసెను. కాని, యిది యెక్కువగ రసపుత్రస్థానమున నుండుటచేతను, రాజపుత్రులొకరికి ముఖ్యహితులై యుండుటచేతను కొంత వెనుదీసెను. కాని, క్రమక్రమముగా దాని నాపెను. వితంతు వివాహములు శాస్త్రసమ్మతమని యాతఁడు శాసించెను. తన రాష్ట్రమున దేవతలకు జంతువులను బలికొసంగ రాదని కఠినమైన యుత్తరపు లిచ్చెను.

అక్బరున కెనమండుగురు భార్యలు. అందిరువురు రాజపుత్రవనితలు. ఇందూయోదూబాయి బట్టపుదేవి. ఈమెయే జహంగీరు (సలీము) తల్లి.

ఇట్లు తన బుద్ధిబలముచే రాష్ట్ర నిర్మాణమొనర్చి జాతీయైక్యత నెలకొలిపి, సర్వజనులచే శ్లాఘింపఁబడి, 49 సంవత్సరములు ధర్మసంధుఁడై ఢిల్లీసామ్రాజ్యము బాలించిన యాచుక్బరు చక్రవర్తి ఆగ్రాపట్టణమున 1605 సంవత్సరమున అక్టోబరు 15 తేదీని స్వర్గస్థుఁడయ్యెను.





#### 4. శి వా జి .

వీజపూరు మహమ్మదీయ సైన్యమునందొక్క ముఖ్యుఁ  
డుగనుండిన మహారాష్ట్రవంశజుడగు షాజీయనువానికి, జిజ్ఞా



బాయియను సాధ్యుఁడు, శివాజి— శాలివాహనశకము  
1549 అక్షయసంవత్సర వై శాఖశుద్ధపంచమి (కీ). శ. మేనె



1627) నాకు జన్మించెను. షాజీ జిజాబాయియను భార్యనే గాక బీజాపూరున మహారాష్ట్ర ప్రముఖుడగు మోహితీ సంశస్థిని కూతురయిన తుకాబాయినిగూడ వివాహమాడెను. షాజీ తన పెద్దకుమారుడగు శంభాజీతోడను, రెండవ భార్యతోడను బీజాపూరునందే కాపురముండెను. అకారణముగఁ దన తండ్రియగు లుకజీజాధవుఁడు శత్రువులచేఁ జంపబడె నను కోపముచేతను, తన భర్త మరల వివాహము జేసికొనె నను కోపముచేతను, జిజాబాయి కుమారుడగు శివాజీతో బైజాపూరను గ్రామముననుండెను.

షాజీ బీజాపూరు సైన్యములో ముఖ్యుఁడుగానుండిన కారణమువలన, నాతని సర్వము నడంచుటకు, మొగలులక వసరమై, దొలతాబాదు ముట్టడి బరుపుచున్న మహబత్ ఖానుఁడు, షాజీకుటుంబమును బట్టి యిచ్చిన వారియెడలఁ జక్రవర్తి విశేషముగ దయఁజూపునని తెలుప, మొగలు సర్దారుడగు మల్గారుఖానుఁడు బైజాపూరునందున్న శివాజీ జిజాబాయిలను బట్టుకొని మహబత్ ఖానునకప్పగించెను. కాని, మొగలు సైన్యముననున్న జిజాబాయి బంధవుఁడొకఁడు మహబత్ ఖానునితో—నామెను షాజీవిడిచిపెట్టి, వేతొక వివాహము జేసికొనెననియు, నాతని రక్షణములో నామె లేదనియుఁజెప్పి విడిపించి, వారిని 1633 సంవత్సరమున కొండనేరుదుర్గము నకుఁ బంపివేసెను. శివాజీ యప్పుడాటాసంవత్సరముల వయస్సుననుండెను.



శివాజీకి పదినంవత్సరముల వయస్సున జిజాబాయి మాతనిని వెంటబెట్టుకొని, బీజాపూరుననున్న షాజీకడ కేగెను. కాని, వారిరువురు నచ్చట విశేష కాలముండలేదు. జగపాల్ రావునింబొల్కారు మనుమరాలగు సుహృదబాయికిని శివాజీకిని పివాహమైనపిమ్మట, శివాజియుఁ దల్లియు—పూనా యందు దాదోజీకొండదేవుఁడను బ్రాహ్మణుని రక్షణము క్రిందనుండిరి. దాదోజీకొండదేవుఁడు పూనా జాగీరునుజూచుటకు షాజీచే నియమింపఁబడిన కాయ్కూరై (గుమాస్తా) యుండెను.

శివాజీయొక్క మహోద్యమము.

అంతకుమున్ను వలసిన ధనముగాని, రాజ్యముగాని లేక, స్వశక్తి వినియోగపఱచి, మహమ్మదీయులకుఁ బ్రక్కలో బల్లెమై మహారాష్ట్రరాజ్యసంస్థాపకుఁడై దశదిగ్భాగముల యందును తన కీర్తిచంద్రికల గాయించిన మహాపురుషుఁడే శివాజి.

పునహాయందు దాదోజీకొండదేవుఁడు శివాజీకి మహారాష్ట్రకుమారుల కవసరమైన విద్యలన్నియు నేర్పెను. శివాజీ వ్రాయుటయంగును, జదువుటయందును, విశేషకౌశలము నార్జింపలేకపోయినను, నశ్వారోహణమందును, నస్త్రవిద్యయందును నాతి తేఱినవాడయ్యెను. రాజకీయవ్యవహారముల యొక్కయు, మతసాంఘికవిషయములయొక్కయు సంగతుల గ్రహించుటయందును, విచారించుటయందును నాతనికి మిగుల సమర్థత కలిగియుండెను. ఏదియో మహాత్మాప్రభువేయె



టకుఁ దన్ను భగవంతుఁడు పుట్టించెననియు, నట్టి కార్యము జేసి లోకమునఁ గీర్తిబొందవలయుననియు నాతఁడు నిరంతరము యోచించుచునేయుండెను. సాధారణముగా మానవులెట్టిసితియందున్నను వారికి ధైర్యము నిచ్చునది తాకికవిజ్ఞానమే. అట్టి విజ్ఞానము శివాజీకి దాదోజీకొండదేవుని వలన గలిగెను.

శివాజీ పదియాఱు సంవత్సరముల వయస్సుననుండియు స్వాతంత్ర్యమునుగూర్చి ప్రశంసించుచుఁ దన శక్తిసామర్థ్యములు లోకమున వెల్లడిజేయ యత్నించుచుండెను. ఈతఁడు తన తల్లియగు జిజాబాయియందు వర్ణనాతీతమైన భక్తిగలిగియుండెను. ఆమె రామాయణ మహాభారతములలోని శౌర్యసాహసక్రియాకథలతో నీతని చిత్తమును నిరంతరము నుప్పొంగజేయుచుండెను. మతాభిమానము—దేశభక్తి—శౌర్యసాహసములు—నీతని కుగ్గుపాలతో, బెట్టబడెనని చెప్పవచ్చును. శివాజీ వృద్ధిలోనికి వచ్చుటకు దాదోజీకొండదేవుఁడే కారణుఁడు. శివాజీ తన తండ్రియగు షాజీయొద్దనున్నచో నెట్టి పరమానురాగమును జూపియుండునో, కొండదేవుఁ డాతని యెడల నట్టి పరమానురాగమును జూపించుచుఁ బ్రతికార్యము నెఱవేర్చుటయందు సమర్థునిగాఁ జేసెను. దాదాజీ యతనికి సామదానభేదదండోపాయసమన్వితమగు యుద్ధనీతియు, రాజ్యపరిపాలనావిధానమును సమగ్రముగ నేర్పెను. శివాజీని మహమ్మదీయసైన్యములలో నొక ముఖ్యునిగ జేయవలయునని దాదాజీయుద్దేశమైయుండెను. కాని, శివాజీకి మాత్రమట్టి



యభిప్రాయనెన్నడును లేదు. మహారాష్ట్రసరదారులనందఱి నొక్కటిగఁజేసి, మహమ్మదీయసరాక్రమవిజృంభణము నడఁగ ద్రొక్కవలయునని, శివాజీ యుద్దేశమైయుండెను. ఈతని యుద్దేశమును కొండదేవుడు తన యవసానకాలమువఱకును దెలిసికొనలేకపోయెను. కొండదేవుడు తన వ్యాపారములోనుండి, శివాజీ నిర్వాహముగనుండెనని తలంచి, తన మరణకాలమునకుఁ గొంతపూర్వము జాగీరుల వ్యవహరించు భారమాతనిపైఁ బెట్టెను. శివాజి జాగీరువ్యవహారములఁ జూడనారంభించినప్పుడు, కొందఱు మహారాష్ట్రముఖ్యులతనిని జూచుటకు వచ్చుచుండెడివారు. ఆతని వాగ్దేవుని, గంభీరభావము, దైవభక్తిఁజూచి, యాతని కనేకులిష్టులైయుండిరి. కాని, బందిపోటుదొంగలలో శివాజి యొకభాగస్థుడని చెప్పుకొనుచుండెడివారు. శివాజి మావలీల (ఒక మోటుజాతి వారు) యందెప్పుడును మంచియభిప్రాయము కలిగియుండెను. వారు మోటుగను, తెలివితక్కువగనుండినను, శివాజి వారిని నియమించిన కార్యములయం దేకొంతయులేకుండ నెఱవేర్చుచుండెడివారు. శివాజీ బాల్యమునందుఁజేసిన సంచారములయందెప్పుడును వీరు వెంటనుండిరి. ఆతఁడు చిన్నతనము నుండియు సకలారణ్యప్రదేశములను, కొండలోయలను జరించినవాడగుటచే రహస్యమార్గములన్నియు నెఱిగియుండెను.

దాదాజీకొండదేవుని తరువాత నతనివలనఁ దయారు చేయఁబడిన బ్రాహ్మణ కార్కారులగు ఆబాజీసోనదేవు, రఘునాథబలాలు, శామ్రాజీపంతు మొదలగువారు శివాజీ



మహోద్యమమునకు సంతసించుచు నాతనికుత్సాహము గలిగించుచుండిరి. మఱికొందఱు మహారాష్ట్ర యశావనవీరులీతనికిఁ దోడ్పడిరి. ఈతఁడు బుద్ధికౌశల్యముచే మావలీలందఱును దననూజకు బద్ధులైయుండునట్లు జేసికొనెను. ధర్మసంస్థాపనాశక్తియు, నిశ్చలమనోబలమును, విపులమంత్రోపాయములును యదార్థదేశభిమానమును, శివాజీ యుద్యమమునకుఁ దోడ్పడెను. ఆతఁడేకార్యముఁ జేయఁదలఁచినను దల్లి యాశీర్వాదచనముగైకొని చేయుచుండెడివాఁడు. స్వతంత్రశక్తి బీజమాతని మనోక్షేత్రమున నామెయే నాటినది. ఆతనిపాలిటి కామెయే భవానీదేవిగనుండెను.

శివాజీ చిత్తము రాజ్యస్థాపనవిషయమందు, బ్రవేశించెను. అనేకులాతనికిఁ దోడునీడయైనిలిచిరి. ఇక నాతఁడావిషయమునఁ గృషిఁజేయఁదొడఁగెను. మహమ్మదీయ రాజ్యములలోఁ గొండదుర్గములు సాధారణముగ నశ్శిర్డగఁజూడఁబడుచుండెను. మహమ్మదీయ చక్రవర్తులాదుర్గముల పాలనము ఖిల్లేదారులపై బెట్టుచుండిరి. పూనాకుఁ బండ్రిండ్లు మైశ్లేదూరమున కొండనే (సింహగడ) యను దుర్గముకటి కలదు. దాని కాగ్నేయమూల పురందర దుర్గమున్నది. ఈదుర్గము నీలకంఠరావను బ్రాహ్మణుని యాధీనముననుండెను.

ఈయిద్దఱు దుర్గసంరక్షకులతోడను శివాజీ మిగుల స్నేహముగనుండెను. అందు ముఖ్యముగ నీలకంఠరావుతో నెక్కువమైత్రీ కలిగియుండెను. మావలీలలో ముఖ్యులగు యశాజీకంకు, తానాజీమూలుశూరే, బాజీసలక్కరు, అను



మువ్వురు శివాజీకి ముఖ్యస్నేహితులై యుండిరి. సింహగడకు నెనిమిది మైళ్లదూరమున నున్న తారణకోట ఖిల్లేదారుతో నుత్తరప్రత్యుత్తరములు జరపి, కృత్రిమ సమరము సలిపి, శివాజీ యాకోటను దనవశము జేసికొనెను. తారణకోట ముట్టడికాలమున కీతనివయస్సు పందొమ్మిది సంవత్సరములు. శివాజీయొక్క రాజకీయ జీవితమిప్పటినుండియే ప్రారంభమైన దని చెప్పవచ్చును.

రాజకీయ జీవితము.

శివాజీ తారణకోటనుబట్టుకొని యందులో గొంత భాగమును ద్రవ్యచుండఁగా భవానీదేవి యుగ్రహమునఁ గొంత ద్రవ్యము దొరికెను. ఆధనముతో నతఁడు రాజగడ యను కోటను బాగుచేయించి, దానిని దన నివాసముగా నేర్పఱచుకొనెను. బీజపూరు వారిదియంతయుఁజూచి, కుటుంబ సంరక్షణార్థమై యాకోటలు శివాజీచేఁ బట్టుకొనఁబడినవని తలఁచి సంతృప్తిఁబొందిరి. శివాజీ జాగీరులో ఫిరంగోజీనర్సాలా యనునతఁడును, షాజీ రెండవభార్యయగు తుకాబాయి సోదరుఁడైన బాజీమోహితీయనునతఁడును గలరు. రెండవవాఁడు సోపాజిల్లాపై నధికారిగనుండెను. వీరిరువురును శివాజీ యభిప్రాయము ననుసరించి వర్తించలేదు. శివాజీ యెట్లో ఫిరంగోజీకి లంచమిచ్చి యాతని యధికారముననున్న చాకను కోటను వశముజేసికొని, యధికారమాతనికేయుంచి, చుట్టు ప్రక్కలనున్న శిస్తుగూడ వసూలుచేయు నుద్యోగమతనికిచ్చి తన సేవకునిగఁ జేసికొనెను. బాజీమోహితీ షాజీ యాజ్ఞ



లేని యేయధికారమును లక్ష్యము సేయననుటచేత శివాజీ యొకనాటియర్ధరాత్రి సమయమునఁ దన మావలీలతోఁబోయి కోటను ముట్టడించి, మోహితీని యనుచరులతోఁగూడ బంధించి, యాసమయమునఁ గర్నాటకముననున్న తన తండ్రి యొదకుఁ బంపెను. తరువాత కొండనే దుర్గరక్షకుఁడైనయొక మహమ్మదీయునకు లంచమిచ్చి యాకోటను వశముజేసికొనెను. దీనికి నతఁడు సింహగడమను కొత్తపేరు పెట్టెను. ఈ కోటలన్నియు శివాజీ తన బుద్ధికుశలతచేత నార్జించెనుగాని రక్తపాతముగాని, యితరులకు బాధగాని కలుగఁజేయలేదు.

ఇప్పటికీతనికి జాగీరు పూనా—సోపా—బారామతి యిందుపూరువఱకును వ్యాపించియుండెను. పురందరుకోట పూనాకును బారామతికిని బోవు మార్గమున నుండుటచే దానింగూడ బట్టుకొనుటకు శివాజీ కవసరమయ్యెను. ఈకోట కధికారియగు నీలకంఠ రావు మరణించిన పిమ్మట నాతని పుత్రులు కలహించి శివాజీని తగవుదీర్చుమని కోరిరి. అతఁడు వారిని బంధించి దుర్గమును దన స్వాధీనముఁ జేసికొనెను. తరువాత నతఁడు వారికిఁ గొన్ని యీనాములిచ్చెను. చాకను దుర్గమునకును నీరానదికిని మధ్యనున్న దేశమును శివాజి యనాయాసముగ నార్జించెను. కొండలపైఁ జరించుచు, మెల్ల మెల్లగఁ బ్రాకుచు నాహారమునకై గంతులువేయు సింగము వలె శివాజీ తలఁచిన కార్యము కొనసాగువఱకును నాతని చిత్తమెవ్వరికిని దెలియక యుండెను. శత్రువుల చేతను, నసూయాపరులచేతను జుట్టుకొనఁబడి గుండి, స్వశక్తిచే నార్జిం



చిన చిన్న రాజ్యము గలిగియుండిన శివాజీ, పరదేశాక్రమణమునకుఁ గడంగెను. మావలీలందఱును నతని యధీనమున నుండిరి. ఇట్లుండకల్యాణదుర్గపరిపాలకునివలన బీజపూరుకు విస్తారధనముపంపఁబడుచున్నదని యెఱింగి, శివాజి మావలీలతో దారిఁ గాచి, యాధనసంరక్షకులఁ బాటదోలి, ధనమును గుఱ్ఱముల మీదవేయించి రాజగడమునకుఁ బంపెను. ఈవార్త బీజపూరునకుఁ జేరకమునుపే, యాతఁడింకను బెక్కుదుర్గములస్వాధీనము జేసికొనెను. ఇదియుంగాక దాదాజీసోనదేవుఁడుకల్యాణదుర్గమునుజయించి, యాదుర్గపరిపాలకునియధీనముననున్న కోటలను స్వాధీనముజేసికొనెను. శివాజీ యావార్తవిని యచ్చటికరిగి యాప్రాంతమునకు సోనదేవుని రక్షకునిగా నేర్పఱచెను. ఈ సందర్భముననే బంధింపఁబడిన కల్యాణదుర్గపరిపాలకుఁడగు మూలమహమ్మదుయొక్క కోడలిని జూచి “మాతల్లికి నీసౌందర్యమున్నయెడల నేనెంత యదృష్టవంతుఁడనై యుండెడివాఁడను. నేనుగూడ నెంతటి సౌందర్యవంతుఁడనై యుండెడివాడ” నని పలికి, శివాజీ యామెను గౌరవముగా బీజపూరునకుఁ బంపివేసెను.

బీజపూరు సుల్తానగు మహమ్మద్ అదిల్ షాహి యిది యంతయు విని షాజీ ప్రోత్సాహముచే జగుగుచుండెనని యనుమానమందెను. బాజీఘోరేపురేయను నాతఁడాకాలమునఁ గర్నాటకమునందు షాజీతోఁగలిసి పనిజేయుచుండెను. షాజీని మాయోపాయమునఁ బట్టుకొని ఖైదుచేయుమని సుల్తాను ఘోరేపురేకు రహస్యముగ వార్తబంపెను. ఘోరేపురే షాజీని



విందుకుబిలిచి, బంధించి, బీజపూరునకుఁ బంపెను. శివాజీ తన మాటవినఁడని, షాజీ యెంతఁచెప్పినను సుల్తాను వినలేకు. ఆసమయమున నెట్లయినఁ దండ్రిని జేఱునుండి విముక్తునిఁజేయ వలయునని తలంచి, మొగలు సేవకుఁడనగుదుననియు, నహమ్మదు నగరరాజ్యమునందు చౌతు సర్దేసముఖులు తనకు వారసత్వము గలవనియు, మొదలగు విషయములతో శివాజీ షాజహానునితో రాయబారము నడపెను. షాజహాను శివాజీని 5000 గుఱ్ఱపుదళమునకు మున్సబుదారునిగఁజేసి, షాజీని వెంటనే విడిచిపెట్టుమని బీజపూరు సుల్తానునకు తర్ఫుజేసెను. బీజపూరుసుల్తాను మొగలులు తనపైకి దండెత్తివత్తురను భయము చేతను, నింతకుమున్ను శివాజీ పట్టుకొన్నకోటలు మొగలుల కిచ్చివేయునను భయముచేతను, షాజీని విడిచి బీజపూరునకు దుండునట్లు చేసెను. కొన్నాళ్లకుఁ గర్నాటకమున నల్లరు లెక్కువయగుటంజేసి, సుల్తాను షాజీని యతని జాగీరునకుఁ బంపెను. షాజీ కర్నాటకమును జేరి “నీవు నాకుమారుఁడవైనచో బాజీఘోరేపురేను శిక్షింపవలయు” నని పుత్రుఁడగు శివాజీకి నుత్తరము వ్రాసెను. శివాజీ తండ్రియాజ్ఞనెఱవేర్చెను.

కర్నాటకమునందల్లరులు తగ్గలేదు. బీజపూరు సైన్యములోఁ జాలభాగమాపనిమీద నుండెను. షాజీ పెద్దకుమారుఁడగు శంభాజీ కనకగిరికోట ముట్టడిసమయమున హతుఁడయ్యెను. ఈతని మరణమునకు నష్టల్ ఖాననునతఁడు కారణుఁడని యొక వదంతికలదు. బీజపూరు వారిదృష్టి కర్నాట



కము మీదనేయుండి శివాజీని చూడకుండిరి. దీనికిదోడు ఔరంగజేబు దక్కనునకు యువరాజుగాఁ బంపఁబడెను. ఏకా రణమైనఁ గల్పించుకొని బీజపూరు గోలుకొండల నీతఁడు జయింపఁదలఁచి, తండ్రియొద్దనుండి యాజ్ఞఁ దెప్పించుకొని 1655 సంవత్సరాంతమున యుద్ధసన్నిధుఁడాయెను. ఈసమయ మున శివాజీ తన జాగీరు చుట్టుప్రక్కలనున్న మహారాష్ట్ర ప్రముఖుల నయముచేతను, భయముచేతనుగూడఁ గట్టుకొని వచ్చినట్లే బీజపూరు సేనయందున్న జాగీరుదార్లనుగూడ తన ప్రయత్నములోనికి వచ్చునట్లు యత్నించెను. తరువాత శివాజీ గోహిడాకోటను బట్టుకొనెను. నూతనముగఁ దానాజ్ఞించిన దేశము బలపఱచుటకుఁ గృష్ణానది కుత్పత్తిస్థానముగు మహా బలేశ్వరమునొద్ద నొకకోటను దిట్టముగాఁ గట్టించుటకు మహా రాష్ట్ర వీరుఁడగు మోరేపంతు పింగళేను నియమించెను. అదియే ప్రతాపగడయను పేరఁబఱఁగెను.

బీజపూరు గోలకొండలు కలనరమందుచుండెను. ఔరంగ జేబు తండ్రి యాజ్ఞనుబొంది గోలకొండపై దాడివెడలెను. గోలకొండ సుల్తాను భయమంది సంధికై వేడెను. మొదట ఔరంగజేబు సమ్మతింపలేదు గాని తుదకెన్నియో కష్టము లైన సమాధానములతోఁ దృప్తిపొందెను. 1657 సంవత్సర ములో ఔరంగజేబు బీజపూరును జయించుటకు వెడలెను. ఇంతలో నతనితండ్రియగు షాజహాను గోగపీడితుడగుట చేతను, పెద్దకుమారుఁడగు దారారాజ్యము నాక్రమించుకొని నల్లు తెలియవచ్చుటచేతను, బీజపూరుతో నేరొవిధముగ



సంధిఁ జేసికొని, యశారంగజేబు ఢిల్లీకివెడలెను. ఈచిత్రము లన్నియు శివాజీ ప్రక్కప్రక్కలనుండి చూచుచుండెను. ఔరంగజేబు గోలుకొండ కరిగిన సమయమున శివాజీ సఖ్యము గోరినవానివలె నటించుచుండెను. శివాజీయు నట్లేయుండి కొంకణప్రాంతమును వశము జేసికొనుచుండెను. ఔరంగజేబు బీజపూరుమీదికి దాడివెడలినపుడు శివాజీ జూనారు అను పట్టణమునకుఁబోయి దానిని కొల్లబెట్టి కావలసినంత భాగ్యము రాజగడకుఁ జేర్చెను. ఇదియే యాతఁడు మొగలులతోఁజేసిన ప్రధమకలహము. కాని, బీజపూరు ఔరంగజేబునకు లోబడు చున్నదని యెఱింగి, శివాజీ యాతనితో నక్కవినయమునఁ గాలము గడపనెంచి, రఘునాథపంతును నొక వకీలును రాయ బారిగాఁ బంపెను. ఔరంగజేబును నేవోకొన్ని మాటలుచెప్పి యందుకు సమ్మతించినట్లు శివాజీకి యుత్తరము వ్రాసెను. తమ రాయబారముల కెవ్వరును మోసపోవక యాయిరువు రును దమ యిచ్చవచ్చిన యాలోచనలఁ జేయుచుండిరి. సముద్రతీరమున నున్న పెక్కుదుర్గములు శివాజీచే నాక్రమించు కొనఁబడినవి. ఆయాస్థలముల యందోడలఁ దోచుకొనుటకు శివాజీ నావసైన్యమునుగూడఁ జేర్చెను.

అఫ్జల్ ఖానుని వధ.

శివాజీయొక్క విజయములు బీజపూరువారికి గొప్ప యుపద్రవములకుఁ గారణములగుచుండెను. ఇక నూరకుండిన లాభములేదని బీజపూరున రాజకార్యధురంధరుఁడని ప్రసిద్ధి కెక్కిన యఫ్జల్ ఖానుఁడు “శివాజీని ప్రాణములతోడనే పట్టి



తెచ్చెదను. లేకున్నఁ బ్రాణములఁ దీసెద"నని ప్రతిజ్ఞఁ జేసెను. 1659 సంవత్సరమున అఘల్ ఖానుఁడు, తుల్జాపురము పరంధరపురముమీదుగ బయలుదేరి, యాపురములలోనుండు భవానీదేవి యాలయమును, పాండూరంగదేవాలయమును బాడుచేసి విగ్రహములను బగులఁగొట్టించెను. ఈతని దండ యాత్ర కేవలము మతవిద్వేషమైన రూపముదాల్చియుండెను. అఘల్ ఖానుని రాక విని శివాజి ప్రతాపగడముజేరెను. ఒకరినొకరు పట్టుకొనవలయునని వ్యూహములఁ బన్నుచుండిరి.

ఎట్టికార్యము జేయవలసివచ్చినప్పుడైనను శివాజీ భవానీదేవిని ధ్యానించి, యామెయాజ్ఞననుసరించి చేయుచుండును. భవానీదేవి యనుగ్రహమువలనను, దల్లి యాశీర్వచన బలమువలనను, నాతఁడఘల్ ఖానునొంటరిగ నెదుర్కొనఁదలంచెను. తాను లోబడువాని చందమున నామహమ్మదీయున కాతఁడెన్నో వార్తలఁబంపెను. అఘల్ ఖానుఁడందులకు సంతోషించి, పంతోజీగోపీనాథుఁడను వానిని శివాజియొద్దకు రాయబారిగాఁబంపెను. శివాజి యారాయబారికిని, నతనితోవచ్చిన వారికిని దగిన బసలేర్పఱచి, యాదినమున నర్థ రాత్రి సమయమున బ్రాహ్మణవేషమున పంతోజీయొద్దకరిగి "నేను చేయు కార్యమంతయు గోబ్రాహ్మణ సంరక్షణార్థమైయున్నది. భవానీదేవిపలన నేనిట్లాజ్ఞాపింపఁబడితి" నని పలికి యాతని సహాయము వేడికొనెను. పంతోజీ యందులకు సమ్మతించి, నాయాయనుస్థలమున విడిచియున్న అఘల్ ఖానునిజేరి, శివాజీ భయపడుచున్నాడనియు, నీవు స్వయముగ నరిగి,



క్షమించితినిని చెప్పినచో నాతఁడు భయముడిగి లోబడునని యుఁజెప్పెను. ఖానుఁడందులకు సమ్మతించి, శివాజీ తన్నుఁ గలసికొనుటకుఁ బ్రతాపగడకోట సమీపమున నొక స్థలము నేర్పాటుచేసెను. ఖానుఁడు వచ్చుమార్గమున వృక్షములన్నియు గొట్టివేయఁబడి మార్గము పరిశుభ్రముగఁ జేయఁబడెను. శివాజీ కొంతమంది నాయామూలలయందు నిలిపి వారికిఁ గొన్ని రహస్యములఁ దెలిపెను.

అఫ్జుల్ ఖానుని సైన్యము ప్రతాపగడకోటకుఁ గొంత దూరమునవచ్చి నిలచియుండెను. అఫ్జుల్ ఖానుఁ డొక్క యనుచరునితో మాత్రము వచ్చి, నియమితస్థలమునుజేరి, శివాజీరాక కెదురుజూచుచుండెను. అంతట శివాజీ భవానీ దేవిని దలఁచుకొని, తల్లి యాశీస్సుగైకొని, లోహకవచమును, లోహకిరీటమును ధరించి, అంగరఖా కుడిచేయియందు పిచ్చా యను పేరుగల యాయుధమును దాచుకొని, తానాజి మాలుశూరే యను వీరాగ్రేసరుని వెంటఁబెట్టుకొని, మిగుల భయమందిన వానివలె నటించుచు, నిటునటు జూచుచు, నఫ్జుల్ ఖానుని సమీపించెను. అఫ్జుల్ ఖానుఁడు శివాజీ నాలింగనము జేసికొను సమయమున, శివాజీ తాను దాచియుంచిన చిన్న ఖడ్గముతో ఖానునిఁ బొడిచెను. ఖానుఁడు మరల ఖడ్గమెత్తెనుగాని శివాజి తప్పించుకొనెను. సవారీబోయాలు పడియున్న ఖానుని పల్లకిలోఁ బెట్టుకొని పోవుచుండ, దూరమున డాగియున్న మహారాష్ట్రవీరులా ఖానుని శిరము ఖండించి, విజయచిహ్నముగ దానినిఁ బ్రతాపగడమునకుఁ గొనిపోయిరి.



న హా రాష్ట్ర సైన్యము బీజపూరుపై న్యముపైఁబడి వేటాడెను. శివాజీకి యీయుద్ధములో నపరిమతధనమును, నశ్వములును దొరికెను. యుద్ధమునఁ బాటిపోయిన తురుష్కులు కొందఱు అడవులఁబట్టి తిరుగుచుండ, మహారాష్ట్రులు వారిం బట్టుకొని శివాజీముందుఁబెట్టిరి. శివాజి వారి కేయెగ్గునుజేయక వారిని దగువిధమున సత్కరించి పంపివేసెను.

దీనితరువాత శివాజీ క్రమక్రమముగా ననేక దుర్గములను వశము జేసికొనెను. అందు కెల్లాయను దుర్గమునకీతఁడు విశాలగడయను పేరుపెట్టెను. పన్నాలాదుర్గము ముట్టడియందీ తఁడు మహమ్మదీయులతో నతిఘోరముగఁ బోరాడెను. ఈసమయమునందే—ఈతని తండ్రికపకారము జేసిన బాజీ ఘోరేపురేను వధించి, పితృవాక్య పరిపాలకుఁడయ్యెను. అనేకులు వచ్చి శివాజీ కాశ్రితులయిరి. ఇంచుమించుగాఁ గొంకణమంతయు స్వాధీనమైనపిమ్మట, శివాజీ యోడసైన్యమును గూడ సిద్ధముజేసి, బొంబాయికి నించుక దూరముననున్న కొలంబోసు బాగుచేయించి, దానిని దన నావికాసైన్యమునకుఁ బ్రభానస్థానముగఁజేసెను. అనేకస్థలములందు నావలను జేయింప మొదలుపెట్టెను. ఈనావలతో నాతఁడు సముద్రముపై వచ్చునోడలను దోచనారంభించెను. పోర్చుగీసువారీతనికి భీతిల్లి మందుగుండుసామానుల నిచ్చుపద్ధతిమీద సంధి జేసికొనిరి.

మహారాష్ట్ర వీరులందఱును వశులైయుండ, నీతఁడు భూమిమీదను సముద్రముమీదను గూడ బలపరాక్రమవం



తుండై విజృంభించి చరించుచు బీజపూరువారికిఁ బ్రక్కలో  
 బల్లెమెయుండెను. ఈసమయమున షాజీ బీజపూరునుల్లాని  
 యాజ్ఞఁబొంది, కుమారుని జూడవచ్చి, కొన్ని దినములుండీ,  
 మరల బీజపూరునకరిగెను. శివాజీ తనతండ్రి వాక్యము నను  
 సరించి తన రాజధానిని రాజగడనుండి రాయరీదుర్గమునకు  
 మార్చి, యచ్చట దన కచేరులును, నుద్యోగస్థులకు భవనము  
 లును గట్టించెను.

శివాజీయొక్క పరాక్రమ విజృంభణమునకు అవరంగ  
 జేబు సహింపఁజాలక పైష్టఖానుఁడను మొగలాయివీరుని నతని  
 శిక్షించుటకుఁ బంపెను. ఇందు పైష్టఖానుఁడు సంపూర్ణమైన  
 పరాభవమునందెను. శివాజీకప్పుడు ముప్పదియేడు సంవత్సర  
 ముల వయస్సుండెను. విశేష విద్యావంతుఁడు గాకపోయినను  
 రణరంగమునందును, రాజ్యతంత్రమునందును సపరిమితజ్ఞాన  
 ముఁజూపుచు బీజపూరు ఢిల్లీపాదుషాలను గజగజ వడకించు  
 చుండెను. సామాన్య జాగీరుదారుని కుమారుండైన యీతఁడు  
 స్వశక్తిచే ననేక దుర్గములాక్రమించి యొక రాజ్యము స్థాపించి,  
 ఛత్రపతియై విలసిల్లెను. మతద్వేషము మాటలేక హిందు  
 వులను, మహమ్మదీయులను నాతఁడు సమదృష్టిగఁజూచుచుం  
 డెను. ఈతఁడు తన పరిపాలనము జనులకు రామరాజ్యమును  
 జ్ఞప్తికిఁదెచ్చెను. ఒక సమయమున నీతఁడు తన రాజ్యమం  
 తయుఁ బ్రసిద్ధసిద్ధపురుషుండైన రామదాసునకు ధారవోసిఁ  
 యాతని కోరికపై మరలఁగైకొనెను.




ఈతఁడు మొగలులతో ననేక యుద్ధములు జేసెను. ఒక సమయమున నీతఁడు ఢిల్లీయందు నొరంగజేబుచే జైలు బెట్టబడి, మాయోపాయమునఁ దప్పించుకొనెను. ఇంతకు మున్ను శివాజీచేఁ టుకొనఁబడిన కోటలుకొన్ని మొగలుల స్వాధీనమయ్యెను. కాని, వానింగూర్చి శివాజీ యశ్రద్ధగ నుండలేదు. ఇంతవఱకును “కొండయెలుక” యని యొరంగ జేబుచేఁబిలువఁబడుచున్న శివాజీ, నేడు బీజపూరు గోటకొండ సుల్తానులకును, ఢిల్లీయయూరసింహాసనాసీనుఁడగు నొరంగ జేబునకును సింగమునంటి వాడయ్యెను.

ఒక సమయమున మొగలులాతనితో సంతఁజేసికొనిరి, కాని, మరల నొరంగజేబు శివాజీని సాధింపఁదలఁచెను. తంత్రములలో నొకరిమించినవారొకరు. ఒకరినొకరు వంచించుటకుఁ బ్రయత్నములు సేయుచునే యుండిరి. శివాజి తన నామముతో నాణెముల నుచ్చొత్తించి, మహారాజనామమును ధరించెను. ఇకఁదన స్వతంత్రుగూర్చి ప్రకటింపఁదలఁచి, కాశీ నుండి గంగాభట్టను పండ్రితుని రావించి యధావిధిగ 1674 సంవత్సరము జూన్ 6 తారీఖునఁ బట్టాభిషిక్తుఁడయ్యెను. నాడు జజాబాయికన్దులు సఫలతనందెననియు, నేడు నిక్కమైన వీరమాతనై తిననియు సంతసించెను. శివాజీ పట్టాభిషిక్తుఁడైన పక్షము గుఱములలోనే యాతనితల్లి దివంబలంకరించెను. పట్టాభిషేక సమయమున నాతఁడు రాజ్యవిషయమై యనేక సూతనపడ్డవాని, అష్టప్రధానులను నేర్పఱచి “క్షత్రియ కులావతంః ఛత్రపతి శివాజి” యను పేరవెలసెను.



ఇట్లు పాజీ జిజాబాయిలకు జన్మించి భూసురోత్తముఁ  
డైన దాదాజీకొండదేవుని వలన శిక్షితుఁడై, స్వబుద్ధిచే  
రాష్ట్రనిర్మాణకర్తయై, ధర్మసంఘుఁడై, పరమేశ్వర సేవ  
కుఁడై—భారతీయులకెల్లర నిరంతర స్మరణీయుఁడై యాశి  
వాజి 1680 సంవత్సరము, ఏప్రియల్ 5 తేదీని—5వ సంవత్స  
రముల వయస్సున స్వర్గస్థుఁడయ్యెను.





## 5. శ్రీకృష్ణ దేవరాయలు.

కృష్ణ దేవరాయల పూర్వులను గుఱించి విశేషముగాఁ జెప్పుట కాతఁడు రచించిన ఆముక్తమాల్యదకంటె మఱియొక దృఢమైన యాధారము కానఁ బడదు. కృష్ణ దేవరాయల ముత్తాత కాలముననో మఱియెప్పుడో నీతని వంశమువారు



తుఱువ దేశమునుండి యాంధ్ర దేశమును బ్రవేశించి యుందురు. మొదట కర్నాటకయును నాంధ్ర దేశమును జొచ్చి యిందు క్రమక్రమముగాఁ నాజ్ఞించి యాంధ్రులతో సంబంధములు గల్పించుకొని, యాంధ్రులై రగుటకు సందియములేదు.



భరతవర్షమున నుతికెక్కిన హైందవ రాష్ట్రముల  
యందు, విజయనగరరాజ్య మగ్రీపీఠమునధిష్ఠించి యుండెనని  
నిస్సంశయముగాఁ జెప్పవచ్చును. ఢిల్లీతురుష్కులు కాకతీ  
యాంధ్ర సామ్రాజ్యలక్ష్మి నస్తమింపఁజేసినప్పుడు, ఆయా  
స్థానముననున్న హరిహర రాయలు—బుక్కరాయలు—నను  
సోదరు లోరుగంటిసీమను విడిచి యెచ్చటనైన నొక చిన్న  
రాజ్యమును స్థాపింపదలంచి, పంపానదీతీరమున కరుదెంచి,  
విద్యానగరమును నిర్మించి దానిని రాజధానీపురముగఁ జేసి  
కొనిరి. కాలక్రమమున నది యభివృద్ధిఁ బొందెను. ఇదియే  
విజయనగరసామ్రాజ్యము. ఈవిజయనగరసామ్రాజ్య మించు  
మించుగ 250 సంవత్సరములఖండైశ్వర్యముతో నొప్పెను.  
దీనిని మూడువంశములవారు పరిపాలించిరి. హరిహరవంశము  
(క్రీ. శ. 1336-1487) (2) నరసింగవంశము (క్రీ. శ. 1487-  
1542) (3) అళియరామరాజవంశము (క్రీ. శ. 1542-1565)  
ఈసామ్రాజ్యము తల్లికోటయుద్ధము (1614) తోనడుగంటినది.

ఈకృష్ణరాయలు తాతయే సాళువ నరసింగవిభుని  
ముఖ్య సేనానాయకుడై యుండెను. ఈతనికీర్తి సర్వదిక్కుల  
బ్రకాశించెను. ఈతని పుత్రుడు నరసరాజు తండ్రికంటె  
బరాక్రమవంతుడై, సాళువ నరసింగరాయని కుమారుడగు  
ఇమ్మడి నరసింహరాయలు బలహీనుడగుటఁగాంచి, యాతని  
నినామమాత్రావశిష్టునిజేసి రాజ్యమాక్రమించెను.

ఈనరసరాజే మనకృష్ణదేవరాయలునకుఁ దండ్రి. నరస  
రాజునకుఁ దిప్పాంబ నాగాంబయను నిరువురు భార్యలు గలరు.



నాగాంబ భోగకాంతయని చెప్పుదురు. కాని యిందులకుఁ దగిన నిదర్శనములు లేవు. నాగాంబ నిజభార్యయనియే ప్రబల నిదర్శనములు గనిపించుచున్నవి. కృష్ణరాయలు నాగాంబకే జనించినాడు. నాగాంబ భోగకాంతయేయైనను కృష్ణరాయల గౌరవమునకేయు భంగములేదు. ఎవరికి జనించిననేమి! ధైర్యసాహసములు—గుణము—ప్రధానముకదా! మగధ రాజ్య పీఠమధిష్టించిన చంద్రగుప్తుని విషయముగూడ నిట్లే చెప్పబడియున్నది. ఇంతమాత్రమునఁ జంద్రగుప్తుని కీర్తి కావంతయుఁ గొంత సంభవింపలేదు.

శ్రీకృష్ణ దేవరాయలు పట్టాభిషిక్తుడగువఱకును నాతఁడ చరిత్రమంతగాఁ దెలియదు. ఈతఁడు క్రీ. శ. 1465 సంవత్సరమున జనించెనని కొందఱును, 1487 సంవత్సరమున జనించెనని కొందఱును చెప్పుదురు. కాని కొన్ని కారణములచే 1487 సంవత్సరముననే జన్మించెనని యెంచుటయే సమంజసముగ నున్నది.

రాయలు బాల్యదశంగూర్చి చెప్పుటకాధారమేమియు గనఁబడదు. ఆతఁడు బాల్యమాదిగఁ బరాక్రమవంతుడగును, బుద్ధిశాలిగనుండెనని తెలియుచున్నది. నరసింగరాయల యంతరమునఁ దిప్పాంబ పుత్రికడైన వీరనరసింహరాయలు రాజ్యాభిషిక్తుడయ్యెను. తిప్పాంబకు సవతిసుతుడగు కృష్ణరాయలపై నున్న యీర్ష్యచేత, నాతనిం జంపించుటకెన్నియో ప్రయత్నములు జేసెననియు, మంత్రిశేఖరుడగు తిమ్మరుసు కృష్ణరాయలను గాపాడెననియు, గొన్ని కథలవలనఁ దెలియ



చున్నది. ఇంకొక గాథకలదు. వీరనరసింహరాయలు మృతి నొందునప్పుడు తిమ్మరుసుని బిలచి, కృష్ణరాయల కన్నుల సూడఁబెటికితెచ్చి చూపింపుమని చెప్పఁగా, తిమ్మరుసు మేక కన్నులఁదెచ్చి చూపించెనట. ఈగాథ యెంతవఱకు సత్యమో తెలియదు. కాని, తిమ్మరుసుమంత్రికిఁ గృష్ణరాయలయందు మిగుల నభిమానము గలదు. తిమ్మరుసు మహామంత్రి సహాయముచేతనే కృష్ణదేవరాయలు విజయనగరసామ్రాజ్య పీఠ మధిష్ఠించెనని చెప్పవచ్చును. తిమ్మరుసునందుఁ గృష్ణరాయలు పితృభక్తికిఁ గలిగియుండి “అప్పజీ” యని పిలచుచుండెడి వాఁడు ఈతఁడు క్రీ. శ. 1509 సంవత్సరములోఁ బట్టాభిషిక్తుడై తిమ్మరుసుమంత్రిచే రాజ్యతంత్రమున శిక్షితుడయ్యెను.

కృష్ణరాయలు రాజ్యాధిపతియై నవెంటనే పోర్చుగీసు వారు కల్చికొటను బట్టుకొనుటకు సహాయమొనర్పవలసిన దనియు, దామాతనికి మహమ్మదీయులతోఁ బోరాటమునకు దోడ్పడుదుమనియు వార్తబంపిరి. దానికాతఁడు ప్రత్యుత్తరమియలేదు.

విజయనగర సామ్రాజ్యమునకు శత్రుపదమునందు బహమనీ సుల్తానులును, వడ్డెరాజులు నుండిరి. అందు ముఖ్యముగ బీజపూరు నవాబుతోడను, కటకేశ్వరుడగు ప్రతాపరుద్రగజపతితోడను గలహము సంభవించెను. వీరలను దాకుటకుఁ బూర్వమే కృష్ణరాయలు—ఉమ్మత్తూరు—శివసముద్రము—వశపఱచుకొన వలసిన వాడయ్యెను. అతఁడిక్కడ



ప్రభువులనెల్లర సామంతులుగఁ జేసికొని, దక్షిణదేశము లోఁబఱచుకొని, యువయగిరిని ముట్టడించెను. ఈముట్టడి 18 మాసములు జరిగినపిమ్మట, స్వాధీనపఱచుకొని విజయనగర మునకు వచ్చెను.

కొండవీటి దుర్గమున గజపతి బలములను సిద్ధము జేసి కొనుచున్నాడనివిని, శ్రీకృష్ణరాయలు దానింబట్టుకొనుటకు మరల బయలుదేరి, మార్గమున నద్దంకి, వినుకొండ, బెల్లముకొండ, నాగార్జునకొండ, తంగేడు, కతెవరము, మొదలగు వానిని స్వాధీనపఱచుకొనెను. కొండవీడుదుర్గము లోఁబడినప్పుడు, ప్రతాపరుద్రుని పుత్రుడును, బ్రతినిధియగు వీరభద్రరాయఁడు మున్నగు రాజులును, మల్లుఖాను, యుద్దండఖాను— నను రాయచూరి మహమ్మదీయులును, బట్టుబడిరి. వీరభద్రరాయఁడు శ్రీకృష్ణరాయలకుఁ బ్రతినిధియై మాళిక బెన్నూరు నీమలకుఁ బంపఁబడెను.

కొండవీటిని సాధించి, కృష్ణరాయలు, చిన్నాదేవి, తిరుమలదేవులతో, బెజవాడ, శ్రీకాకుళము, ధరణికోట అమరావతి మున్నగు ప్రదేశములయందు దేవాలయముల దర్శించి యనేక శాసనముల వేయించెను.

ఈలోపుగఁ బ్రతాపరుద్రగజపతి యూరకుండినవాఁడు కాదు. కొండపల్లిదుర్గమున నిండుసేనలఁ జేర్చుచుండెను. ఈ వార్తవిని కళింగముమీనకు బయలుదేరి, కొండపల్లిని వశము జేసికొనెను. ఆసమయమునఁ బ్రతాపరుద్రుని భార్యయు, బుత్రుడును, నేడుగురు సేనానాయకులును, బిజిల్ఖాన్ అను



యవనముఖ్యుడును, బట్టువడిరి. ప్రతాపరుద్రుడు మరల యవ  
నల ప్రేరేపణమునఁ దొందరపెట్టునేమోయని తలంచి,  
రాయలు—అనంతగిరి—ఉండ్రగొండ, అరుణపల్లి, కమ్మము  
మెట్టు, జల్లిపల్లి, ఉర్లగొండ, కందకొండ మొదలగునవి  
యాక్రమించుకొని, ప్రతాపరుద్రునికటకము నటకును దరిమి,  
కటకపురిని ముట్టడించి, యాతనితో సంధిజేసికొని, యాతని  
పుత్రికను వివాహమాడి, కృష్ణకుత్తరభాగమునఁ దాను జయిం  
చిన భాగమును నాప్రతాపరుద్రునకు మరలనిచ్చి, తిరిగి  
నచ్చుచు పొట్నూగునద్ద జయస్తంభమునిలిపి, రాజమహేం  
ద్రవర మార్గమున విజయనగరముఁ జేరెను.

తరువాత రాయలు మూడుసంవత్సరముల కాలము  
శాంతముగఁ గడపి, చోళమండలమందుఁగల దేవాలయము  
లకుఁ బెక్కు మాన్యములిచ్చి, జనుల యుపయోగార్థము చెఱు  
వలు—కాలువలు త్రవ్వించి, దేశమునందంతట సరియైన  
పాలకుల నియమించి, సైన్యముల నద్భుతముగాఁజేర్చి యవ  
నలపై దాడివెడల సిద్ధమగుచుండెను. చిరకాలమునుండియు,  
మహమ్మదీయులకును, విజయనగరము వారికిని వివాదప్రదేశ  
ములుగానుండిన రాయచూరు, ముద్గల్లు దుర్గములఁగైకొనవల  
యునని రాయల యుద్దేశమై యుండెను. అందుకొఱకాతఁడు  
రాయచూరు దుర్గమును ముట్టడింప బయలుదేరెను. రాయ  
చూరు ముట్టడికొఱకీతఁడొనర్చిన యుద్ధసన్నాహ మత్యద్భుత  
మని ప్రత్యక్షముగాఁ జూచిన “న్యూనిజు” అను చరిత్రకా  
రుఁడు వ్రాసియున్నాడు. 7 లక్షల మూడువేల కాల్బలము



లును, 32600 గుట్టములును, 551 గజములు నుండెనట. ఇట్టి మహాసైన్యముతో రాయలు రాయచూరు దుర్గమును ముట్టడించెను. ఈముట్టడి వార్తవిని అడిల్నా గొప్పసైన్యముతో వచ్చి రాయలునెదిరించెను. ఈ ఘోరయుద్ధమునఁ దురుష్కులు పరాజితులయిరి. కొలది దినములకే దుర్గము రాయలు స్వాధీనమయ్యెను. ఓడిపోయిన అడిల్నా సంధికొఱకు రాయలుకడకు రాయబారమంపెను. కాని, రాయలు చెప్పిపంపిన నిబంధనలు అడిల్నాకు సమ్మతముగలేవు. అందుచే రాయలు మరల బీజపూరుపైకి వెడలి, యానగరమును ధ్వంసముజేసి, దారిలో నున్న కల్బర్గాదుర్గమును ముట్టడించి, స్వాధీనము జేసికొనెను.

ఈ కృష్ణరాయలు—అంతకుమున్నెన్నో సంవత్సరముల క్రిందట సంతరించిన బహమనీరాజ్యము మరల స్థాపించి, యావంశజులలో నొకనిని కల్బర్గులో రాజ్యాభిషిక్తునిజేసెను. ఆకారణముచేతనే రాయలు “యవన రాజ్య స్థాపనాచార్యుడని పిలువఁబడెను.

రాయచూరు యుద్ధమైనపిమ్మట రాయలు తొమ్మిది సంవత్సరముల వఱకును—రామరాజ్యముగ నేలి 1530 సంవత్సరమునఁ గీర్తిశేషుడయ్యెను.

రాజ్యము.

కృష్ణానదికి దక్షిణముననున్న దేశమంతయుఁ గృష్ణరాయల యధీనముననుండెను. ఈతఁడు నిరంకుశ ప్రభుఁడు. అనేకులీతనికి సామంతరాజులై యుండిరి. కృష్ణరాయలు



సామంత సంస్థానములుగాక, మిగిలిన భాగములకుఁ బ్రతినీధులనేర్పఱచెను. రాయలుచే నచ్చటచ్చట నుంచఁబడిన ప్రతి నిధులకు నాయకులని పేరు. మొత్తముమీద నీతని రాష్ట్రమున శ్రీరంగపట్టణము—వేలూరు—తంజావూరు—మధురజింజి—మొదలగు ప్రదేశములందు 25 నాయకులుండిరి.

రాష్ట్రాభివృద్ధికొఱకును, శత్రునిర్మూలనముకొఱకును రాచులయొద్ద 10 లక్షలకు మించిన సైన్యముండెను. ఇంతటి సైన్యమును భరించుటకీతఁడు చేసినయేర్పాటులు మిగుల చిత్రముగ నుండును. తన సామంతరాజులందఱును సమరము నందతిప్రవీణతగలవారిగఁజేసి, వారివారి యాదాయమును బట్టి వారివద్ద కొంత కొంత సైన్యమునుంచెను. రాయలయాజ్ఞ యొనఁబడు సామంతరాజులు వారియొద్దనున్న సైన్యములకు వారే యధిపతులై యుద్ధమునకు రావలెను.

వ్యాపారము.

కృష్ణరాయలు తన పరిపాలనమునఁ బ్రతివ్యాపారమును వృద్ధిజేసెను. యుద్ధము జరుగుచుండెడి రోజులలోఁ గూడ వ్యాపారమున కేమాత్రము భంగము లేకయుండెను. విదేశములతోఁగూడ సముద్రముద్వారా వ్యాపారము జరుగుచుండెను. అనేకవిధములగు వస్తువులీదేశమునుండియితర దేశములకు నెగుమతి చేయఁబడుచుండెను. రాయలు పోర్చుగీసు వారితో మైత్రిజేసికొని వారిచే సనేకవిధములగు యుద్ధోపకరణములఁ జేయించెను. ఇదియుంగాక యీతని రాష్ట్రముండచ్చటచ్చట బంగారముత్పన్నముగు స్థలములను, వజ్రపు



గనులు చుండెడివి. వానిని దీయించి తనకుఁగావలసినవి యుంచుకొని, తక్కినవి విక్రయమునకుఁ బంపుచుండెడివాఁడట.

వేయేల! రాయలుకాలమున లక్ష్మీ—విజయనగర రాజ్యమున సువర్ణశృంఖలములచేఁ గట్టివేయఁబడినదని చెప్పవచ్చును.

శి. ల్ప క శ.

రాయలునకు శిల్పకళయందభిరుచిమెండు. ఈతఁడు పట్టభద్రుడైన వెంటనే చిత్రమైన నగిషీపనులతో నెంతయో ధనము వెచ్చించి సభామందిర మొకటి కట్టించెను. తీరస్థదేవాలయమున కొక గోపురమును, కృష్ణాలయమును, హజారరాను స్వామి యాలయమును గట్టించెను. ఉగ్రనరసింహ విగ్రహ మొకటి చెక్కించెను. మహమ్మదీయులు విజయనగరము కొల్లగొట్టినప్పుడీవిగ్రహము ననేకచోట్ల పగులఁగొట్టిరి. కాని, అది యిప్పటికిని దర్శనీయమై చూపరులకు భయము గొల్పుచుండును. ఈతఁడు కట్టించిన దేవాలయముల యందును, చెక్కించిన విగ్రహములయందును, నున్న చెక్కడపుఁబని వర్ణింపఁ దరముకాదు. ఈతఁడు సస్యసమృద్ధికై కొరగల్గువద్ద నొక గొప్పయూనకట్టఁ గట్టించెను. తల్లియందున్న భక్తిజూపుటకు నాగలాపురమును నొకపురమును గట్టించెను. ఇదియే యిప్పుడు “హోసపేట” యను పేరనొప్పుచున్నది.

గుణము.

రాయలు మిగుల దయాస్వభావము గలవాఁడు. కాని శత్రువులపట్ల మాత్రమిట్లుండఁడు. ఇది వీరక్షత్రియోచితము.



గుణమే. ఆతఁడు మహాద్భైత్యశాలియనియు, బ్రాహ్మకమపఁతుఁడనియు, జెప్పుట కతఁడు వట్టుదలతోఁజేసిన రాయచూరు యుద్ధమేసాక్షి. ఆతని గాజనీతికౌశలమునకుఁ బోర్చుగీసువారి సహాయము మొదటఁ గొనకుండుటయు, మహమ్మదీయులలో నంతఃకలహములు గలిగించుటయు, బోర్చుగీసువారితో మెలకువతో వ్యాపారము బెంచి వారిని వశపఱచుకొనుటయే తార్కాణము. ఆతని నిష్కళంక గుణమునకుఁ బ్రతాపరుద్రుని భార్యయే యోగ్యతాపత్రము. సర్వసుతములను సమభావముతోఁ జూచెననుటకు చోళమండలమందున్న వైష్ణవ, శైవ—జైన, బుద్ధదేవాలయములకు దానముగ మాన్యము లిచ్చుటయే సాక్షి.

భాషాభివృద్ధి.

ఈతఁడాంధ్ర భాషాపోషకుడై యొప్పుటయెగాక కవియై ఆచూక్తమార్మద యను గ్రంథమును రచించెను. ఈతని యాస్థానమున 1 అల్లసానిపెద్దన 2 ధూర్జటి 3 ముక్కుతిమ్మన 4 అయ్యలరాజు రామభద్రుఁడు 5 మాదయగారి మల్లన 6 రామరాజభూషణుఁడు 7 పింగళ సూరన 8 రామ కృష్ణుఁడు—అను కవులుండిరి. వీరినే యష్టదిగ్గజములందురు. ఇందు అల్లసానిపెద్దన విరచితమగు నునుచరిత్రమునకును—ముక్కుతిమ్మన కృతమగు పారిజాతాపహరణమునకును రాయలు కృతికర్తయై యశమందినాఁడు. రాయలుకాలమున ఆంధ్రభాషావఘాటి సర్వాలంకారశోభితయై విలసిల్లెను.





## 6. ప్రతాపరుద్రుడు.

పౌరాణికయుగమునండి, నేటివఱకును బుణ్యభూమియైన భరతఖండమును బాలించిన మహారాజులెందఱోకలను. కాని, రాష్ట్రాధిపతులై విలసిల్లినవారందఱును మహాత్ములు గారు. మృతులైనను గీర్తిశరీరములు నిప్పటికిని బ్రకాశించు మహాపురుషులే మనకాదర్శప్రాయులు. అందుచేతనే శ్రీరామ నల హరిశ్చంద్రాది మహానుభావులయొక్క పవిత్రచరిత్రములు కవులచే నిరంతరము వాఘరముగ వర్ణింపఁ బడుచుండును. పౌరాణికయుగమునఁగాక చరిత్రయుగమునఁగూడ నట్టివారు జన్మించి, తమ యసమాన పరాక్రమముచే, నద్వితీయ విజ్ఞాన సంపదచే, నసాధారణవితరణాది గుణములచే మాన్యదేశమును వెలయుంచిరి. ఆంధ్రదేశమునఁగూడ నట్టి మహానీయులుద్భవించి, యాంధ్రుల ప్రాచీనవైభవము, ఆంధ్రుల ప్రాచీన ప్రసిద్ధి, ఆంధ్రుల ప్రాచీన దివ్యవారిత్రము, ఆంధ్రసామ్రాజ్య మహావైభవము నిల్లుండెనని సాక్ష్యమిచ్చుటకు శాసనములు నిలిపినేటికిని గీర్తికాయమున జీవించియున్నారు. అట్టి వారిలో ప్రతాపరుద్రచక్రవర్తి యొక్కఁడై యున్నాఁడు. ఈతఁడోరు గల్లు రాజధానిగఁజేసికొని, యాంధ్రసామ్రాజ్యము నిరంకుశముగఁ బరిపాలించి, తననామ మాంధ్రులెన్నడును మఱన కుండఁజేసెను.

కాశీయాంధ్రచక్రవర్తియగు గణపతిదేవుడు కీర్తి శేషుఁడై నపిదప, నతనికిఁ బుత్రసంతానము లేకపోవుటచే



బుత్రికయైన రుద్రమదేవియే రాజ్యభారము వహించెను. ఈమె యాంధ్రరాష్ట్రపరిపాలనము వేరొళ్ల శ్లాఘింపఁబడెను. ఈమెకును బుత్రసంతానములేదు. ముమ్మడమ్మ—రుయ్యమ్మ అను నిరువురు పుత్రికలు మాత్రము గలరు. ఇందు ముమ్మడమ్మ చాళుక్యవంశోద్భవుడైన వీరభద్రరాజునకిచ్చి వివాహము సేయఁబడెను. ద్వితీయపుత్రికయగు రుయ్యమ్మను ఇందులూరి అన్నదేవ భూపాలునకిచ్చి పెండ్లిజేసెను. ముమ్మడమ్మకుఁ బ్రతాపరుద్రుడు, అన్నమదేవుడు నను నిరువురు పుత్రులుదయించిరి. రుయ్యమ్మకు సంతతిలేదు. ప్రతాపరుద్రుని జననమెప్పుడో నిశ్చయముగాఁ దెలియదుగాని క్రీ. శ. 1240 సంవత్సరమని యూహింపఁబడినది. రుద్రమదేవికిఁ బుత్రసంతానము లేకపోవుటచేత, దాహితుడైన ప్రతాపరుద్రుని దత్తతఁజేసికొని, యాతనికి యుక్తవయస్సువచ్చిన పిదపఁ ద్రిలింగరాజ్యసింహాసనము నధిష్ఠింపజేసెను.

ఈప్రతాపరుద్రుడు రాజ్యభారము వహించి మిగుల సరాక్రిమవంతుడై, రుద్రమదేవి పరిపాలనము సేయునమయమునఁ దిరుగుబాటొనర్చి రాజ్యమున బాధలు గలిగించిన సామంతనృపాలుర గర్వమడంచి, యాంధ్రసామ్రాజ్యమును దినాభివృద్ధినందునట్లు తన యానచ్ఛక్తిని వినియోగపఱచి, సంపూర్ణ సఫలీకృత మనోరథుడయ్యెను. ఏకశిలానగర మాంధ్ర సామ్రాజ్యమునకు రాజధానీనగరమై విలసిల్లెను. ఐశ్వర్యమునందుఁగాని, కట్టడములయొక్క సౌందర్యమునందు



గాని రాజభవనములయొక్క రమణీయతయందుఁ గాని, తురుష్కసామ్రాజ్యమునకు రాజధానియగు ఢిల్లీనగరము కంటె మిన్నయై యొప్పుచుండెను.

ప్రతాపరుద్రుని సేనానులలో ముఖ్యుఁడు నాగయగన్న సేనాని. ఈతని సోదరులలో నెల్లయనాయకుఁడు, మేచయ నాయకుఁడుగూడ సేనానులుగనుండిరి. ప్రతాపరుద్రుని పిన తల్లియగు రుయ్యమ్మకు భర్తయైన యన్నమదేవునకు సోదరుఁడైన యిందులూరి రుద్రమరాజు ప్రతాపరుద్రుని సైన్యాధ్యక్షులలో నొకఁడుగానుండి, కొంత భూభాగమునకు రాజప్రతినిధియై యుండెను. బెండపూడి అన్నమాత్యుఁడు గజఘటసేనల కధ్యక్షుఁడై యుండెను. సాహిణిమారుఁడను నతఁడు సైన్యాధీశ్వరులలో నొక్కఁడుగానుండి పల్నాటిసీమకుఁ బ్రతినిధియై యుండెను. ప్రతాపరుద్రుని మంతులును సేనాధీశ్వరులును, రాజప్రతినిధులును, స్వామికార్య నిర్వాహకులై — యాచక్రవర్తి కాంధసామ్రాజ్యాభివృద్ధికిఁ దోడ్పడిరి. ప్రతాపరుద్రుని కాలమున నాంధ్రసామ్రాజ్యము నవలక్షణస్థులతో నొప్పుచుండెను.

శై వ మ త ము.

ప్రతాపరుద్రుఁడు శైవమతాభిమానియగుటచే నాతని రాష్ట్రమునకుఁ బెక్కందు శైవమతగురువులు వచ్చుచుఁబోవుచుండిరి. చక్రవర్తియొక్క యనుచరులును, సేనాధీశ్వరులును, సామంతరాజులును శైవమతావలంబకులేయై యుండిరి. అంతకుమున్ను రాష్ట్రమున జైనమతము ప్రాబల్యముగనుండెను.



జై ను మతావలంబకులకును, స్మార్త మతావలంబకులయిన బ్రాహ్మణులకునును దఱుచు వివాదములు జరుగుచువచ్చెను. కాని, జై నులెక్కువగనుండుటచే బ్రాహ్మణులేమియుఁ జేయఁ జాలరైరి. ప్రతాపరుద్రుని కాలమున—నధికారముగలిగిన చాళుక్యులను శైవులయియుండుటచే, నాబ్రాహ్మణులు నెమ్మదిగాఁ బ్రతాపరుద్రుని జై నుమతనాశనమునకై పురికొల్పిరి. ఏదియెట్లయినను శైవమతము ప్రబలుచుండుటచేత రాజునకు జై నుమతమునందసూయ కలిగెను. జై నులమాన్యములుగైకొనఁబడుటచే వారు త్రిలింగరాజ్యమున నుండుటకు వీలులేక యటునిటుబోయిరి. బ్రాహ్మణులమాటలు విని ప్రతాపరుద్రుఁడు జై నులను తన రాజ్యమునండి వెడలనడిపిన కారణమున వారు ఉత్కలరాజుతోఁ గుట్రలుగావించి, ఢిల్లీచక్రవర్తులగు మహమ్మదీయులు దాడి వెడలివచ్చునట్లు గావించి, కాకతీయాంధ్రసామ్రాజ్యలక్ష్మి యస్తమింపఁజేసిరని చెప్పుదురు. ఇది యెంతవఱకు సత్యమో చెప్పఁజాలము.

దే వా ల య ము లు.

ఏకశిలానగరమాలయములకుఁ గడుఁబ్రసిద్ధికెక్కియున్నది. అనేక దేవతామహోత్సవములు నిరంతరమును జరుగుచుండును. మఱియొక విశేషముగలదు. రణరంగమునఁ బరాక్రమమున విజ్రంభించి పోరాడి వీరస్వర్గమలంకరించిన మహావీరుల పరాక్రమము బ్రకటించుటకు వారి విగ్రహములు జెక్కించి, వారిపేరున నాలయములు గట్టించి పూజించునాచారము కలదు.



మహమ్మదీయుల దండయాత్ర.

ప్రతాపరుద్రమహాపతి యాంధ్రసామ్రాజ్యాభివృద్ధికిఁ జేయవలసిన పనులన్నియుఁ జేయుచుండెను. సామ్రాజ్యము దినదినాభివృద్ధినందుచుండెను. సామంతరాజులందఱును నాచక్రవర్తి ప్రతాపమునకు భీతిల్లి సేవించుచుండిరి. ఆతనికిఁ బ్రతాపండిమము దేశమంతటను మ్రోగుచుండెను.

ప్రతాపరుద్రునితో సమకాలికుఁడగు దేవగిరిరాజగు రామదేవుఁడును, బ్రతాపరుద్రుఁడును సమమైన పరాక్రమవంతులు. కాని, యిరువురును నొకరి నొకరు జయించు ప్రయత్నము నెప్పుడును సేయకుండిరి.

ఈకాలమున ఢిల్లీసామ్రాజ్యము తుగుష్కులచేఁ బాలింపబడుచుండెను. ఇంతకుమున్ను సూరుసంవత్సరముల క్రిందటనే మహమ్మదీయులు రాజ్యస్థాపనఁజేసికొని హిందూమత ద్వేషులైయుండిరి. మహమ్మదీయులవలనఁ దనరాజ్యమున కపాయము గలుగునని యూహించి, చుట్టుప్రక్కలనున్న దుర్గముల విషయమై తగిన జాగ్రత్తఁదీసికొనక, రాజధాని దుర్గము మాత్రము బలపఱచుకొని ప్రతాపరుద్రుఁడుండెను.

ఢిల్లీనగరమును ఖిల్జీవంశస్థుఁడగు జలాలుద్దీననునతఁడు పరిపాలించుచుండెను. ఈతఁడు వృద్ధుఁడగుటచే నకారణముగ నొకరితోఁ బోరాడవలయునని తలంపులేచివాఁడై యుండెను. కాని యీతని సైన్యముల కధిపతియైయుండిన యీతనియన్న కుమారుఁడయిన నల్లాయుద్దీను బహుశూరుఁడై యుండెను. ఈతనికిఁ బరదేశముల నాక్రమించుట యందభిలాషగలిగి,



గొప్ప సైన్యముతో వెడలి మాశవదేశమును జయించి యాకస్మికముగ దేవగిరిపైకివచ్చెను. రామదేవుని సైన్యమాసమయమున స్వల్పసంఖ్యగనుండినను, నున్నదానితోడనే యాతఁడౌ మహమ్మదీయు నెదిరించెనుగాని తుదకు సంధిఁజేసికొనెను.

రామదేవునితో సంధిఁజేసికొన్న అల్లాయుద్దీను ఢిల్లీ కరిగి వృద్ధుఁడైన జలాలుద్దీనును జంపించి, తాను ఢిల్లీ చక్రవర్తియయ్యెను. ఈతనికి భరతఖండము నేకసామ్రాజ్యము నిలుపవలయునని యూహపొడమెను. ఈతఁడు కూరుఁడును, నిరక్షరకుక్షీయునైనను రాజ్యతంత్రమునందుఁ గడుసమర్థుఁడు. ఈతఁడు ప్రతాపరుదుని రాజ్యమునుగూర్చియు, బరాక్రమమును గూర్చియు విని, త్రిలింగసామ్రాజ్యమును ఢిల్లీసామ్రాజ్యములోఁ గలుపుకొనవలయునని యూహించి, గూఢచారులను బంపి, ప్రతాపరుదుని బలముల తెఱంగును, దుర్గముల స్థానములను గనుఁగొని తన యొద్దనున్న మల్లికాఫర్ అను వానిని సేనాధీశ్వరునిఁగాఁజేసి త్రిలింగరాజ్యమును జయించుటకుఁబంపెను. మల్లికాఫర్ తన సైన్యముతో దేవగిరిమీదగ వచ్చెను. రామదేవుఁడంతకుమున్నే తురుష్కులతో సంధిఁజేసికొని యుండుటచేత మల్లికాఫర్ వారి రాజ్యమున కేహానియుఁ గూర్చలేదు. అదియుంగాక రామదేవుఁడు మాతృదేశాభిమానమువిడిచి, మల్లికాఫరునకు సహాయముగూడఁజేసెను.

మహమ్మదీయులు తన రాజ్యముపైకి దండెత్తి వచ్చుచున్నారనువార్తఁ బ్రతాపరుదుఁడు విని మంత్రీసామంత



వర్గమును, సేనాపతులను బిలిచి యిట్లు పలికెను. “వీరులారా !  
తలవనితలంపుగా మనపైకిప్పుడు తురుష్కులెత్తివచ్చుచు  
న్నారు. ఇప్పట్లున మనము వెనుదీయరాదు. సమస్తమును  
మీకుఁ దెలిసియేయున్నది. నేను మీకుపదేశము జేయఁదగి  
నంత సమర్థుఁడఁగాను. మున్ను ధర్మరాజాదులచేఁ బాలింపఁ  
బడిన ఢిల్లీసామ్రాజ్యలక్ష్మి నాకృమించుకొని, నేడు మన  
కాకతీయాంధ్రసామ్రాజ్యలక్ష్మిని గూడ వశపఱచుకొనఁ  
దలఁచి వచ్చుచున్నారు. వీరరసపూరితమగు నార్యరక్తము  
మన బాహునాడులయందుఁ బ్రవహించుచున్నది. వైరులను  
దండించి యాంధ్రులు నిక్కమైన శూరులనిపించుకొనుటకుఁ  
దగిన సమయము వచ్చినది. సంగ్రామమే సకల సౌఖ్యముల  
కును బట్టుకొమ్మ. అదియే శూరులకుఁ గీర్తాప్రదేశము.  
అదియే ఆగర్భశూరులు ధర్మసంరక్షణార్థమై రక్తముగాఁజేడి  
చోటు. వేయేటికి ! మన యాంధ్రమాతను వీరమాతగఁజే  
యుఁడు. సంగరమున నద్వితీయపరాక్రమముతో మెలంగుఁడు.  
ఒరనుండి దూసిన విచ్చుకత్తులను రిపుసంహారమగువఱకును  
మరల నొరలోఁజేర్చుకుఁడు. ప్రాణావసానకాలమందైనను పగ  
అకు వెన్నీయకుఁడు. త్రిలింగసామ్రాజ్యలక్ష్మి చలింపకుండఁ  
జేసి మీబలపరాక్రమ శౌర్యములు వీరుల కాదర్శకములు  
గాఁజేసి సకల దిక్కులను యశోవల్లీకలఁ బ్రాకింపుఁడు.

ప్రతాపరుద్రుని నోటినుండి యీ నుడులు వెలువడగనే  
యా యోధుల శరీరములఁ బులకలు వొడమెను. వారి హృద  
యములు సంగరోత్సాహముచేఁ బూరింప బడెను. సంగరము



నకు “నేను ముందరుగనుదు. నేను ముందరుగనుదు”నని ప్రతి  
 వీరుడును బలుకుచుఁ దన ప్రభుభక్తిని జూపించెను. అంతటఁ  
 బ్రతాపరుద్రుడు మహమ్మదీయసైన్యము నెదుర్కొన లక్ష  
 సైన్యమును బంపెను. ఈసైన్యమున కాతని సోదరుడగు  
 నన్నమదేవుడధీశుఁడుగ నుండెను. మారయసాహెబీయు,  
 మఱికొందఱు నీతనికి దోడ్దేయొడిరి. ఇంటియేగాక యాసైన్య  
 మునందుఁ బ్రాణములకయినసాసపడక పోగాడు కమ్మవీరు  
 లును, వెలమవారును ననేకులు గలరు. అన్నమదేవుడీసైన్య  
 ముతో బయలుదేరి గోదావరీతీరముఁజేరి, మల్లికాఫరు నెదు  
 ర్కొనుటకు రేవులనన్నిటిని గాచియుండెను. మల్లికాఫరు  
 ఆంధ్రదేశమునఁ బ్రవేశించి యాయాపట్టణములయందున్న  
 దేవాలయములఁ బాడుసేయుచుఁ బ్రజలహింసించుచు, గోదా  
 వరీతీరమునకు నచ్చెను. ఆతఁడు గోదావరిందాటుటకెంతయో  
 ప్రయత్నము జేసెను. ఆంధ్రవీరులసాధారణ పరాక్రమమున  
 విజృంభించి గోదావరిందాటి మహమ్మదీయసైన్యము నెదిర్చిరి.  
 పెక్కండు మహమ్మదీయులు మడిసిరి. మల్లికాఫరు పరాజ  
 యమునంది ఢిల్లీకిఁ బాఠిపోయెను. ఇది క్రీ. శ. 1303 సంవత్స  
 రాంతమున జరిగెను.

మల్లికాఫరు ఢిల్లీకిఁజేరెనను మాటయేగాని త్రిలింగసా  
 మ్రాజ్యమునుగూర్చిన పట్టుదల నాతఁడువిడువలేదు. ఆంధ్రులను  
 సాధించితిరవలయునని యల్పాయుద్ధినాతనిని మరల నధిక్ సైన్య  
 ముతోఁ ద్రిలింగముపైకి క్రీ. శ. 1307 సంవత్సరము మాఝి  
 నెలలోఁబంపెను. ఈరెండవ దండమాత్రయందుఁగూడ మల్లి



కాఫరు అంధులచే నోడింపబడి పలాయితుడయ్యెను. మూడవ సారి యాశండు మరల దండెత్తివచ్చి, సైన్యములతో నోగు గంటికోటచుట్టును విడిసియుండెను. ఇంతకుమున్ను తురుష్కులతో రెండుసార్లుబోరి యలసియున్నను నాంధ్రవీరులు తమ ప్రాణములకాసింపక శత్రువులతో దీనముగ బోరిన ర్చిరి. కాని యాంధ్రసేనాపతులు సైన్యసమేతముగా బెక్కండుమడసిరి. విజయలక్ష్మి తురుష్కులనే వరించునట్లుండుట చేత, ప్రతిపక్షదుండలోంచి మల్లికార్జునతో నెట్లోసంధి జేసికొనెను. ప్రతిపక్షదుండ సంధిజేసికొన్నదే చాలునని మల్లికార్జున్ ఢిల్లీకి మరలిపోయెను.

ప్రతిపక్షదుండ ఢిల్లీచక్రవర్తితో సంధిజేసికొనెనని కొందఱు సామంతరాజులు తిరుగుబాటొనర్చి స్వతంత్రత బ్రకటించిరి. అంతట ప్రతిపక్షదుండ బయలుదేరి తిరుగుబాటొనర్చిన రాజులజయించి, మరల దసకువిధేయులుగా జేసికొని, మహమ్మదీయ దండమాత్రలవలన సప్తమైన సైన్యమును మరల జేర్చుకొనియుండెను.

దేవగిరియందు రామదేవుడును సతని పుత్రుడును మరణించిరి. రామదేవుని యల్లుడగు హరిపాలదేవుడు మహారాష్ట్రమునండి తురుష్కులను బాటదోలెను. ఈసమయమున మల్లికార్జున అల్లాయుద్దీనునకు విషప్రయోగము జేయించి చంపెను. అల్లాయుద్దీను మరణింపగా నాతనిజ్యేష్ఠసుతుని కన్నుల నూడబెరికించి, యాతని తమ్ముని నైదేండ్లవానిని రాజ్యమునందు నిలిపి, మల్లికార్జున ప్రభుత్వము సేయనారం



భించెను. మల్లికార్జును పాలన మొల్లక వారినేవకులేవాని న త  
మందించిరి. అల్లాయుద్ధీను నాలగవకుమారుడగు ముబారక్  
అనువాడు కఠినచిత్తుడై సోదరులజంపి బట్టాభిషిక్తుడయ్యెను.  
ఖుస్రూయను సేనాపతి ముబారకునిజంపి, తాను రాజ్యాధిపతి  
యై యుండెను. ఈ ఖుస్రూ ప్రచ్ఛన్న వేషముతోనున్న హిందువు  
ధిల్లీసామ్రాజ్య మిస్థితిలోనుండఁగా, పంజాబులో సుబేదారుగ  
నున్న యొకఁడువచ్చి ఖుస్రూనిజంపి, ధిల్లీకి బట్టాభిషిక్తుడై  
గ్యాసుద్దీన్ అను పేరుతో రాజ్యపరిపాలన మారంభించెను.

### ఆంధ్ర భాష.

ప్రతాపరుద్రునకు బాల్యమునుండియు నాంధ్రగీర్వాణ  
భాషలయందు మిగుల నభిలాషగలదు. ఆతని యాస్థానమునఁ  
బెక్కండ్రు కవులుండిరి. అందు గీర్వాణభాషాకోవిదుడగు  
విద్యానాథుఁడు ముఖ్యుఁడు. ఈతఁడు సంస్కృతమునఁ బ్రతా  
పరుద్రయశోభాషణమును గ్రంథమును వ్రాసి, ప్రతాపరుద్రున  
కంకితమిచ్చెను. త్రిపురాంతకకవి—మారనకవి—భాస్కర  
కవి—మంచనకవియు నీతని రాష్ట్రమునందే యుంబరి. ఈ  
చక్రవర్తి పరిపాలనమున సభయభాషలును జక్కగ నాడ  
రింపఁబడినవని చెప్పవచ్చును.

### పరిపాలనము.

ఈతని పరిపాలనాకాలమున నాంధ్రసామ్రాజ్యము  
అనేకభాగములుగ భాగింపఁబడి, యొక్కొక్కభాగమున కొ  
క్కొక్కయధికారి యేర్పఱపఁబడెను. రాజ్యపరిపాలన మీతఁ  
డతినమర్థతో నెరవేర్చెను. రాజప్రతినిధులు, సేనాపతులు—



ముదలగు వారాయాప్రదేశములనుండి ఆయాప్రదేశములకు  
మార్చబడుచుండిరి. వాణిజ్యము విదేశములలోగూడ నభి  
వృద్ధిబొందెను. ఈతని పరిపాలనము శ్లాఘింపనివారెవ్వరును  
లేరు.

తురుష్కదండయాత్ర—సామ్రాజ్యసతనము.

గ్యాసుద్దీన్ తుగ్లక్ —తన కుమారుడగు నలూఫ్  
ఖానుని మహ్మదైన్యసమేతముగాఁ బ్రతాపరుద్రునిపైకిఁబం  
పెను. ప్రతాపరుద్రుడిదివఱకెన్నియో యుద్ధములు జేసియు  
న్నను జలింపక పేరుమోసిన వీరులను నియమించి మహమ్మ  
దీయుల నెదుర్కొనెను. ఆంధ్రులు తమ ప్రాణములు దాచు  
కొనక పోరాడిరి. మహమ్మదీయులదివఱకెన్నఁడును బొందని  
పరాభవము బొందిరి. అలూఫ్ ఖానుఁడు ఢిల్లీకి మరలిపోయెను.  
ఇది క్రీ. శ. 1327 సంవత్సరమున జరిగెను.

అలూఫ్ ఖానుఁ డాంధ్రులచేనందిన పరాభవముసామా  
న్యమైనదికాదు. ఆతఁ డేకశిలానగరమునుండి ఢిల్లీకి జేరు  
నప్పటికి మూడువేల గుఱ్ఱపుదళము మాత్రమే మిగిలియుం  
డెను. ఆతని కాంధ్రులచే జరిగిన పరాభవము హృదయమున  
నగ్నివలెఁ బ్రజ్వరిల్లుచుండెను. చక్రవర్తియగు తుగ్లక్  
కూడ తన విచారమును గోధముగా మాన్చుకొని, యాంధ్ర  
సామ్రాజ్యభూజమును బెకలింప నిశ్చయించుకొని, గొప్పసై  
న్యమును సమకూర్చి మరల నలూఫ్ ఖానునే యాంధ్రదేశము  
మీదికిఁ బంపెను. అంతకు ముందాంధ్రులచేఁ బరాభవింపఁ  
బడియున్న వాఁడగుటచే నలూఫ్ ఖానుఁ డత్యుత్సాహముతో



రాపగఁ దీర్చుకొనఁదలఁచి బయలుదేరెను. మహాసైన్యముతో  
యగులుదేరిన యలూఁఖానుఁడు మొదట నాంధ్రరాజ్యము  
లోనున్న “బీదరు” దుర్గమును వశముజేసికొనెను.

మహమ్మదీయులు బీదరు దుర్గమునకు వచ్చువఱకు  
వారి రాకంగూర్చి ప్రతాపరుద్రునికుఁ దెలియలేదు. అది  
యుంగాక తురుష్కులంత త్వరలో మరల పత్తురని యంతఁడు  
తలంచలేదు. ఇంతకుముందు జరిగిన యుద్ధములలోఁ బెక్కం  
ద్రు సైనికులు మడసిరి. యుద్ధమునకుఁ దగిన సైన్యము సిద్ధ  
ముగ లేదు. ఇది యట్లుండఁ బద్మనాయక వెలమలకును,  
రెడ్లకును, తుత్రియులకును, గమ్మవారికిని సంతఃకలహములు  
వృద్ధియగుచుండెను. కాని, యీ కలహములు త్రిలింగరాజ్య  
మునకు ముప్పుదెచ్చినవి కావు. వారు తమలోఁదాము పోరా  
డుచుండినను రాజభక్తినిమాత్రము విడువలేదు. ప్రతాపరు  
ద్రునియాజ్ఞయెట్టిదైనను వారు శిరమునఁదాల్చుచునేయుండిరి.  
ఈసారి తురుష్కుల రాకకుఁ బ్రతాపరుద్రుఁ డించుక విచా  
రించెను. కాని యధైర్యమందలేదు. ఆతఁడు సేనాధీశ్వరులను  
రావించి యిట్లు పలికెను. “వీరాగ్రేసరులారా! ఇంతకుమున్న  
మనచే నోడింపఁబడినవాడయ్యెను, నలూఁఖానుఁడు మరల  
మనపై దండెత్తివచ్చుచున్నాఁడు. ఈతురుష్కులు పట్టిన  
పట్టు విడువకయున్నారా. ఇంతకు మున్నీతఁడు వచ్చి రెండు  
మాసములయిననుకాలేదు. ప్రస్తుతము సైన్యబలము మనకు  
దక్కువగ నుండెను. ఏమిసేయుటకును దోచకున్నది. మీరెల్ల  
రును మహాఃకంగానుములుజేసి యలసియున్నారు. త్రిలింగ



సామ్రాజ్యము నేవిధముగ నయినఁ దమ వశముజేసికొనవలయునని వారు దీక్షవహించియున్నారు. ఈసారి యుద్ధముతో నాంధ్రరాజ్యలక్ష్మి యస్తమించుటో, లేక స్థిరముగ నిలిచి యుండుటో జరిగితీరునని తోచుచున్నది. ఘడియఘడియకు నిల్లెత్తినచ్చుచున్న యామహమ్మదీయులతో నెంతవఱకుఁ బోరాడుదుము. ఏమైనఁ గంతమునఁ బ్రాణములుండఁగాఁ దురుష్కులకు లోబడుట కలలోని మాట. మీయట్టి వీరులు నాకుఁ గుడి యెడమభుజములై యుండఁగాఁ ద్రిలింగరాజ్యేంద్రుఁడ పరహస్తంగత కాదని నా నమ్మకము.”

ప్రతాపరుద్రునిమాటలువిని దండనాయకులు “మహారాజా! మహమ్మదీయులు వచ్చుచున్నారని నీవావంతయు సందియమందవలదు. ఈ యున్నబలముతోడ నేవారి నెదిరించి, మాకంతనాశములలో నూపిరి యున్నంతవఱకు వారి నేకశిలా నగరదుర్గమున నడుగుబెట్టనీయము. స్వాభిమానమును నిలుపుకొందుము. మాతృదేశమునుద్ధరింతుము. రాజభక్తిఁబ్రకటింతు” మని పలికిరి అంతఃకలహములతో నావరింపఁబడిన వారై నను నాసమయమున సమస్తమును మఱచి, దండనాయకులట్లు పలికినందులకుఁ బ్రతాపరుద్రుడు మిగుల సంతసించి, యున్నంతవఱకెట్టి లోపములేకుండ యుద్ధప్రయత్నము జేసి తురుష్కుల రాకకెదురు చూచుచుండెను.

కొలది కాలములోనే మహమ్మదీయ సైన్యముపచ్చియేకశిలానగరదుర్గమును ముట్టడించెను. మహంకాళిదొరయు, కొలిపాక సిద్ధయయు, శ్రీరంగమదేవుడు, అన్నమదేశభూపా




లుఁడు మొదలగు వారు తమ తమ బలములతోఁ గోట నలు  
 పక్కలనిలిచి రుద్రునికై నఁ బ్రవేశింపనలవిగాకుండఁ గాచు  
 చుండిరి. తురుష్కులు కోటలోఁ బ్రవేశించుటకుఁ దెరువుగానక  
 యాంధ్రసైన్యముపై లెక్కలేని ఫిరంగులను గాల్పనారంభిం  
 చిరి. ఆంధ్రులు పంచలను వెనుకకు విఱచిచికట్టి యస్త్రశస్త్రాది  
 దివ్యాయుధహస్తైః త్రిలింగసామ్రాజ్య సారక్షణార్థము ప్రాణ  
 ముల కాసింపక పోరుచుండిరి. రేచర్ల సింగమనాయకుడు తన  
 కెదురైన తురుష్కుల శిరంబులను దన కెరవాలమున కెర  
 యిచ్చుచుండెను. కొందఱాంధ్రవీరులు కోటయొక్క యగ్ర  
 భాగమున నిల్చి శత్రువులను లోపలఁ బ్రవేశింపనీయక పోరు  
 చుండిరి. ఆంధ్రులెంతశౌర్యముతోఁ బోరుచుండినను మహా  
 మృదీయులు వెనుకంజవేయక, దీక్షతో యుద్ధము సేయుచు  
 ముందునకుఁ ద్రోసికొనిపోవుచుండిరి. కోటగోడలు బద్దలగుట  
 కనేక శతఘ్నులు ప్రయోగింపఁబడుచుండెను. ఆంధ్రవీరులు  
 పెక్కండ్రు హతులగుచుండిరి. కోటగోడలు నెమ్మదిగాఁగూలఁ  
 దొడఁగెను. ఆంధ్రుల ధైర్యము నడలిపోవుచుండెను. త్రిలింగ  
 సామ్రాజ్యలక్ష్మి యిఁకనాంధ్రులఁ బాసిపోవునని వారికధైర్య  
 ముతోఁచెను. వా రెంత ఘోరముగఁ బోరాడినను లాభములేక  
 పోయెను. ప్రతాపరుద్రుఁడు గూడ నట్టిసమయమున రణరంగ  
 మున కవతరించి సైనికులను రణంబునకుఁ బురిగొల్పుచుం  
 డెను. తురుష్కు సేనాధీశ్వరులు ప్రతాపరుద్రునిఁ బట్టుకొనుట  
 కనేకప్రయత్నములు జేయుచుండిరి. ఎట్టకేలకు మహామృదీయు  
 లాంధ్రులను ద్రోసికొనిపోయి కోటలోఁ బ్రవేశించిరి. ఆంధ్రు



లకును మహమ్మదీయులకును గొప్ప సంకులసమరము జరిగెను. ఆంధ్రులు వేసవేలు రణభూమిని దీర్ఘనిద్రఁబొందిరి. ఆంధ్ర రణరంగము మహాసంక్షోభముతో నిండిపోయెను. మహమ్మదీయులకు తాహము హెచ్చెను. తునకుఁ దురుష్కులెట్లో ప్రతాపరుద్రుని బంధించిరి. అది శత్రువిజయము. ఆంధ్రులకు దుఃఖము. త్రిలింగసామ్రాజ్యపతనము.

అక్కటా! దుర్భరము! అనేక వీరులకుఁ గవులకు, నరులకు దేవతామహిజమై విరాజిల్లిన కాకతీయాంధ్రసామ్రాజ్యము స్తమించినది. ఆంధ్రమహావీరుల బలపరాక్రమ శౌర్యసాహసములు పావన గోదావరీవాహినియందుఁ గలిసిపోయినవి. ఆంధ్రవైభవమంతయుఁ బాడైన ఏకశిలానగరపుఁ గోటగోడలయందు నిద్రించుచున్నది.

ఈ ఘోరయుద్ధమునఁ బ్రతాపరుద్రుఁడు చెఱఁబట్టుకొనఁ బడి ఢిల్లీకిఁగొనిపోవఁబడెను. ఓరుగల్లురాజ్యము తుఱకలచేఁ బడెను. కొన్నాళ్లకుఁ బ్రతాపరుద్రుఁడాతని మంత్రులలో నొకనిచేఁ జెఱవిడిపింపఁబడి, యీవలకువచ్చి గోదావరీతీరమునఁ గొన్నాళ్లునివసించి స్వర్గస్థుడయ్యెను.



ప్రతాపరుద్రుని  
చెఱవిడిపింపఁబడి  
గోదావరీతీరమున  
గొన్నాళ్లునివసించి  
స్వర్గస్థుడయ్యెను.





THE ANDHRA PRESS,  
TENALI





మహానగర పంచాయితీ పునర్వ్యవస్థీకరణ పరిశీలనావట్టిక

పుస్తకం సంఖ్య	TPLA126B160
పుస్తకం పేరు	భారత పుస్తకాలు
తారీఖు	30/10/24
ముందు అట్ట	NO
వెనుక అట్ట	NO
మొత్తం పేజీలు	101
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	P. Jayarama
పేజీలు విడదీసినది	P. Jayarama
స్కాన్ చేసినది	P. Jayarama
పరీక్ష చేసినది	THASIN
పేజీలు సరిచూసినది	
బైండింగు చేసినది	
ప్యాకింగు చేసినది	
పరిశీలి	9002